

ہر قسم کے نیسے اور
انشورس کے احکام
قرآن و سنت کی
روشنی میں

پیمبرِ مکی

مَرَاتِبُ

مولانا مفتی محمد شفیع صاحب رحمۃ اللہ علیہ

مَصَدَّق

مجلس تحقیق مسائل حاضرہ

دَارُالاشَاعَتِ

اردو بازار کراچی — فون ۲۶۳۱۸۶۱

ہیمنہ زندگی

انشورنس کی مختلف صورتوں کے احکام
و سنت آن و سنت کی روشنی میں

مؤلفہ

حضرت مولانا مفتی محمد شفیع صاحب مدظلہ
مولانا ولی حسن صاحب مفتی مدرسہ عربیہ اسلامیہ

مصدقہ

مجلس تحقیق مسائل حاضرہ

ناشر

دارالاشاعت

مقابل مولوی مسافر خانہ کراچی۔

عرض ناشر

بیچہ (انشورنس) کا رواج دنیا میں عام ہو چکا ہے۔ اس کی ابتدا کسی زمانہ میں لہذا
 ہامی کے اصول پر ہوئی تھی۔ اب وہ رفتہ رفتہ ایک کاروبار بن گیا ہے جس کی بنیاد
 سود و قمار (جوئے) پر ہے جس کا اسلام میں حرام ہونا ہر مسلمان جانتا ہے مگر اس
 کاروبار والوں نے اس کو امداد باہمی کا نام دے کر عوام کے لئے بلکہ حقیقت سے
 ناواقف اہل علم کے لئے ایک مغالطہ بنا رکھا ہے۔ علماء کرام کے لئے

مجلس تحقیق مسائل حاضرہ

جو اسی قسم کے جدید مسائل کی تحقیق کیلئے قائم ہے جس کے ارکان مندرجہ ذیل ہیں۔

حضرت مولانا مفتی محمد شفیع صاحب مدظلہ

حضرت مولانا محمد یوسف بنوری صاحب مدظلہ

مولانا رشید احمد صاحب مہتمم دارالافتاء وارشاد کراچی

مولانا ملی حسن صاحب مفتی مدرسہ نیوٹاون - کراچی

مولانا عاشق الہی صاحب بلند شہری استاذ دارالعلوم کراچی

مولانا محمد رفیع عثمانی استاذ دارالعلوم کراچی

مولانا محمد تقی عثمانی استاذ و مدیر البلاغ دارالعلوم کراچی

اس مجلس نے متعدد رسائل بحث و تحقیق کے بعد شائع کئے ہیں۔ بیچہ دنی کی کا
 مسئلہ بھی ان کے زیر غور تھا مگر لکھنؤ کی مجلس تحقیقات شرعیہ نے اس مسئلہ میں سبق کی
 اور ایک سوالنامہ مرتب کر کے شائع کیا اس سوالنامہ کا ایک جواب مولانا مفتی محمد شفیع صاحب
 مدظلہ نے اردو و سرائیکی ولی حسن صاحب نے تحریر فرمایا ہے مجلس نے ان فتاویٰ کو بغور
 دیکھا اور ان سے اتفاق کیا یہ رسالہ مجلس ہی کی طرف سے پہلی بار شائع ہوا تھا۔ اب دوسری
 مرتبہ دارالاشاعت کراچی کے زیر اہتمام یہ کتاب شائع کی جا رہی ہے۔

بند ۴ محمد رضی عثمانی ۳۰ اگست ۱۳۲۷ھ

فہرست مضامین بمیتہ زندگی

سوالنامہ متعلق انشورنس مجلس تحقیقات شرعیہ لکھنؤ	
بیمہ کی حقیقت اور اس کی اقسام	۵
زندگی کا بیمہ	۶
املاک کا بیمہ	۷
ذمہ داریوں کا بیمہ	۷
خلاصہ	۸
بیمہ کے مصالح اور مفاسد	۹
بیمہ کے مصالح	۹
بیمہ کے مفاسد	۱۱
بیمہ کے متعلق چند ضروری سوالات	۱۲
جواب سوالنامہ	
از مولانا مفتی محمد شفیع صاحب مدظلہ	
ایک استدعا	۱۷
بیمہ کے صحیح بدل کی تجویز یا	
یا قواعد میں ترمیم	۲۴
جواب سوالنامہ	
از مولانا مفتی ولی حسن صاحب	
بیمہ کا آغاز و انجام	۳۱
بیمہ کے بارے میں علامہ	
ابن عابدین کا فتویٰ	۳۷
جواب کی طرف	۴۰
بیمہ کس لئے	۴۳
بیمہ کا شرعی حل	۴۴
معامل	۴۸
جواب کا حصہ دوم	۵۴
رسالہ بیمہ کی حقیقت شائع کردہ	
ایسٹرن فیڈرل یونین انشورنس کمپنی	۷۴
بریکمپنی کے ذمہ دار توجہ فرمائیں	۷۸
خاتمہ	۸۰

بسم اللہ الرحمن الرحیم
سوالنامہ متعلق انشورنس

منجانب مولانا محمد اسحاق صاحب سندیلوی کنویر مجلس تحقیقات شرعیہ لکھنؤ

تمہید

حامد اومصلیٰ

(۱) بیمہ کی حقیقت

بیمہ انگریزی لفظ انشور (UNSURE) کا ترجمہ ہے جس کے معنی لغتاً یقین دہانی کے ہیں چوکہ کمپنی بیمہ کرانے والے کو مستقبل کے بعض خطرات سے حفاظت اور بعض نقصانات کی تلافی کی یقین دہانی کر دیتی ہے۔ اس لیے اسے انشورنس کمپنی کہتے ہیں۔ یہ ایک معاملہ ہے جو بیمہ کے طالب اور بیمہ کمپنی کے درمیان ہوتا ہے اور اس کی شکل یہ ہوتی ہے کہ بیمہ کمپنی جس میں بہت سے سرمایہ دار شریک ہوتے ہیں اسی طرح جس طرح تجارتی کمپنیاں ہوتی ہیں، بیمہ کے طالب سے ایک معینہ رقم بلا انسا ط وصول کرتی رہتی ہے۔ اور ایک معینہ مدت کے بعد وہ رقم اسے یا اس کے پس ماندگان کو حسب شرائط واپس کر دیتی ہے۔ اس کے ساتھ ایک ساتھ ایک مقررہ شرح فیصد کے حساب سے اصل رقم کے ساتھ کچھ مزید رقم بطور سود دیتی ہے۔ گو اس رقم کا نام ان کی اصطلاح میں نہ بویا سود نہیں بلکہ بونس یعنی منافع ہے۔

۲۔ کمپنی کا مقصد اس رقم کے جمع کرنے سے یہ ہوتا ہے کہ اسے دوسرے لوگوں کو بنور قرض دیکر ان سے اعلیٰ شرح پر سود حاصل کرے یا کسی تجارت میں لگا کر یا کوئی جامدا خرید کر اس سے منافع حاصل کرے، اس کے شہد کا اپنی ذاتی رقم خرچ کئے بغیر کثیر رقم بصورت سود یا منافع حاصل کرتے ہیں اور اسی سود یا منافع میں سے بیمہ دار کو ایک حصہ دیتے ہیں۔

مکن ہے کسی درجہ میں ان لوگوں کا مقصد مصیبت زدہ یا پریشان حال افراد کی اعلاہ بھی ہو لیکن اصل مقصد وہی ہوتا ہے جو اوپر عرض کیا گیا ہے مگر اس کی بحث بے ضرورت ہے اس لئے کہ اس کا کوئی اثر نفس مسئلہ پر نہیں پڑتا ہے بیمہ کرانیوالے کا مقصد یہ ہوتا ہے کہ اس کا سرمایہ محفوظ رہے اور اس میں اضافہ بھی ہو اس کے علاوہ اس کے پس ماندگان کو اعلاہ و اعانت حاصل ہو، یا ناگہانی حادثات کی صورت میں اس کے نقصان کی تلافی ہو جائے۔

۳۔ بیمہ کی تین قسمیں ہیں۔

۱۔ زندگی کا بیمہ (ب)، املاک کا بیمہ (ج)، ذمہ داری کا بیمہ (د)۔ زندگی کا بیمہ اس کی شکل یہ ہوتی ہے کہ بیمہ کمپنی اپنے ڈاکٹر کے، اور ڈاکٹر اس کی ذریعہ سے بیمہ کے طالب کا معائنہ کراتی ہے اور ڈاکٹر اس کی جسمانی حالت دیکھ کر اندازہ کرتا ہے کہ اگر کوئی ناگہانی آفت پیش نہ آئی تو یہ شخص اتنے سال مثلاً بیس سال زندہ رہ سکتا ہے۔ ڈاکٹر کی رپورٹ پر کمپنی بیس سال کیلئے اس کی زندگی کا بیمہ کر لیتی ہے۔ اس کا مطلب یہ ہوتا ہے کہ بیمہ کے لئے ایک رقم مابین طالب و کمپنی مقرر ہو جاتی ہے جو بالاقساط بیمہ دار کمپنی کو ادا کرتا ہے اور ایک معینہ مدت میں جب وہ پوری رقم ادا کر دیتا ہے۔ تو بیمہ مکمل ہو جاتا ہے۔ اب اس کے بعد اگر بیمہ دار اتنی مدت کے بعد انتقال کر جاتا ہے جس کا اندازہ کمپنی کے ڈاکٹر نے کیا تھا تو کمپنی اس کے پس ماندگان میں سے جسے وہ نامزد کر دے یا اگر نامزد نہ کرے تو اس کے قانونی ورثاء کو وہ جمع شدہ رقم مع کچھ مزید کے جس کو بونس (BONUS) کہتے ہیں ایکسٹ ادا کر دیتی ہے۔

اور اگر وہ مدت مذکورہ سے پہلے مر جائے خواہ طبعی موت سے یا کسی حادثہ وغیرہ سے تو بھی کمپنی اس کے پس ماندگان کو حسب تفصیل مذکور پوری رقم مع کچھ زائد رقم کے ادا کرتی ہے مگر اس صورت میں شرح منافع زائد ہوتی ہے۔

تیسری صورت یہ ہے کہ وہ شخص مدت مذکورہ کے بعد بھی زندہ رہے، اس شکل

میں بھی اسے رقم مع منافع واپس ملتی ہے۔ مگر شرح منافع کم ہوتی ہے، زندگی کا بیمہ تو پورے جسم کا بیمہ ہوتا ہے۔ لیکن اب انفرادی طور پر مختلف اعضاء کے بیمہ کا رواج بھی بکثرت ہو گیا ہے۔ مثلاً ہاتھوں کا بیمہ، سر کا بیمہ، ٹانگوں کا بیمہ وغیرہ اس کی شکل بھی وہی ہوتی ہے، فرق صرف یہ ہوتا ہے کہ ان شکلوں میں ڈاکٹر کسی ایک عضو کی زندگی یا کارکردگی کا اندازہ لگاتا ہے اس کے اندازہ پر بقیہ معاملہ اسی طرح ہوتا ہے جس طرح زندگی کے بیمہ کی صورت میں۔ اور واپسی رقم مع منافع کی شکلیں وہی تین ہیں۔ البتہ یہاں پورے جسم کی مدت کے قائل مقام صرف ایک حصہ جسم کی مدت یا اس کے ناکارہ ہونے کو قرار دیا ہے۔

(ب) **املاک کا بیمہ** عمارت، کارخانہ، موٹر، جہاز وغیرہ ہر چیز کے بیمے کا رواج اب ہو گیا ہے۔ اس کی شکل بھی وہی ہوتی ہے، یعنی بیمہ دار ایک معینہ مدت کے لئے ایک رقم بلا قسط ادا کرتا ہے۔ اور کہنی ایک معینہ مدت کے بعد اسے وہ رقم مع کچھ زائد رقم کے واپس کرتی ہے اور اگر کسی حادثہ کی وجہ سے بیمہ شدہ املاک تلف ہو جائے، مثلاً کارخانہ میں یکا یک گگ گگ جلسے یا جہاز غرق ہو جائے یا موٹر کسی حادثہ میں ٹوٹ جائے تو کہنی اس نقصان کی تلافی کرتی ہے اور اصل رقم کے ساتھ کچھ مزید رقم زیادہ شرح فیصد کے حساب سے بیمہ کرنے والے کو دیتی ہے۔

(ج) **ذمہ داریوں کا بیمہ** اس میں بچہ کی تعلیم، شادی وغیرہ کا بیمہ ہوتا ہے کہنی ان کاموں کی ذمہ دار ہوتی ہے۔ رقم وغیرہ کی ادائیگی اور وصولی کی صورتیں وہی ہوتی ہیں۔

۴۔ بیمہ کرنے والے کو ایک معینہ رقم بصورت قسط ادا کرنی پڑتی ہے۔ لیکن اگر چند ماہ (حسب قواعد و شرائط) قسط ادا کر نیچے بعد بیمہ دار رقم کی ادائیگی بند کر دے تو اس کی ادا کی ہوئی رقم سوخت ہو جاتی ہے اور واپس نہیں ملتی۔ لیکن اسے اختیار ہوتا ہے کہ وہ جب چاہے درمیان کے بقایا قسط ادا کر کے حسب سابق قسط جاری

کرانے، بقایا اقساط نہ ادا کرنے کی صورت میں بھی بعض قواعد کے ماتحت اقساط کا سلسلہ دوبارہ جاری ہو سکتا ہے، لیکن اگر وہ سلسلہ منقطع کر کے جمع شدہ رقم واپس لینا چاہے تو ایسا نہیں کر سکتا۔

۵۔ بیمہ دار اگر سود نہ لینا چاہے تو کمپنی اسے اس پر مجبور نہیں کرتی اور حسب شرائط اس کو اصل رقم واپس کرتی ہے۔

۶۔ بیمہ دار دو سال تک قسط ادا کرنے کے بعد کم شرح سود پر قرض لینے کا مجاز ہو جاتا ہے۔

۷۔ ہندوستان میں زندگی کے بیمہ کے متعلق حکومت نے ایک قانون بنایا ہے۔ جس کی مدد سے بیمہ کی یہ قسم نجی کمپنیوں کے ہاتھ سے نکل کر خود حکومت کے ہاتھ میں آگئی ہے اور اب کسی نجی کمپنی کے بجائے یہ معاملہ بیمہ دار حکومت کے درمیان ہوتا ہے بظاہر حالات سے ایسا نظر آتا ہے کہ کچھ عرصہ کے بعد یہ پورا کاروبار نیشنلائز کر لیا جائے گا اور نجی کمپنیاں ختم کر کے حکومت خود یہ معاملہ کرے گی۔

خلاصہ بیمہ کی یہ مختلف شکلیں ہیں۔ لیکن ان سب کی حیثیت وہی ہے جو سب سے پہلے عرض کی جا چکی ہے، یہاں اختصار کیساتھ

مکمل پیش کیا جاتا ہے۔

حقیقت کے لحاظ سے انشورس کا معاملہ ایک سودی کاروبار ہے جو بینک کے کاروبار کے مثل ہے دونوں میں جو فرق ہے وہ شکل کا ہے، حقیقت کے لحاظ سے دونوں میں کوئی فرق نہیں ہے، حقیقت میں اگر فرق ہے تو صرف اتنا کہ اس میں بولا کے ساتھ "عز" بھی پایا جاتا ہے۔

بیمہ کرانے والا کمپنی کو روپیہ قرض دیتا ہے اور کمپنی اس رقم سے سودی کاروبار یا تجارت وغیرہ کے نفع حاصل کرتی ہے اور اس نفع میں سے بیمہ کرانے والے کو بھی کچھ رقم بطور سود ادا کرتی ہے۔ جس کا مقصد صرف یہ ہوتا ہے کہ لوگ اس منفعت کے لالچ میں زیادہ سے زیادہ بیمہ کرائیں، بینک بھی یہی کرتے ہیں، البتہ اس میں شرح

سود مختلف حالات و شرائط کے اعتبار سے بدلتی رہتی ہے۔ بیسکس میں عموماً ایسا نہیں ہوتا

بیمہ کے مصالح اور مفاسد

دنیاوی نقطہ نظر سے بیمہ پالیسی خریدنے میں کیا مصلحتیں ہیں اور کیا مفاسد ہیں۔ ان کا تذکرہ درج ذیل ہے تاکہ حضرات اہل علم ان پر نظر فرما کر فیصلہ فرما سکیں، اس لئے یہاں صرف انہیں دنیاوی مصالح و مفاسد کا تذکرہ ہے جو فی فہم کسی نہ کسی درجہ میں شرعاً بھی معتد بہ ہیں۔ جو مصالح و مفاسد شرعاً غیر معتد بہ ہیں۔ ان کا تذکرہ نہیں کیا گیا ہے مثلاً اسی دنیاوی مصلحت کا کوئی تذکرہ نہیں کیا گیا ہے کہ اسی طرح خریدار کو سود ملتا ہے اور اس کی اصل رقم میں بغیر محنت اضافہ ہوتا ہے اس لئے کہ یہ مصلحت شرعاً غیر معتد بہ ہے بلکہ مصلحت کے بجائے مفسدہ ہے۔ اس طرح اس مفسدہ کو بھی نظر انداز کیا گیا ہے کہ قلیل آمدنی والے افراد جب پالیسی خریدنے کے لئے کچھ رقم ہیں انداز کریں گے۔ تو تحسینات میں کمی کرنے پر مجبور ہوں گے۔ اور بعض جائز لذتوں سے محروم رہیں گے۔ اس لئے کہ یہ شرعاً مفسدہ غیر معتد بہ ہے۔

بیمہ کے مصالح
ناگہانی حوادث کی صورت میں بیمہ دار تباہی و بربادی سے بچ جاتا ہے۔ مثلاً

۱۔ ہندو مسلم شاد میں بہت سے مسلمانوں کے کارخانے خاک سیاہ اور تباہ و برباد کر دیئے گئے جن لوگوں نے اپنے کارخانوں کا بیمہ کرایا تھا۔ وہ تباہی سے بچ گئے اور انہوں نے دوبارہ اپنا کاروبار جاری کر دیا۔ لیکن جنہوں نے بیمہ نہیں کرایا تھا۔ وہ پورے طور پر برباد ہو گئے۔ پینپ نہ سکے، ودکانوں اور مکانوں وغیرہ کی بھی یہی کیفیت ہوئی۔ (خود بخود) فسادات ہندوستان کا روزمرہ بن چکے اور ان کا انشاد مسلمانوں کی استطاعت سے باہر ہے۔

۲۔ اوسط طبقہ کے افراد جو کثیر العیال بھی ہوں، اگر ناگہانی طریقہ سے وفات پا جائیں تو ان کے پسماندگان سخت پریشانی میں پڑتے ہیں۔ اپنی قلیل آمدنی میں عموماً

وہ کوئی رقم پس انداز کر کے نہیں رکھ سکتے جو ان کے پس ماندگان کے کام آ سکے۔ ایسی حالت میں اگر وہ بیمہ پالیسی خرید لیں تو ایک طرف تو انہیں پس اندازی میں سہولت ہوتی ہے۔ دوسرے ان کی ناگہانی وفات پر ان کی پس انداز رقم مع مزید رقم کے ان کے پس ماندگان کو مل جاتی ہے جو ان کے لئے بہت مفید اور معاون ہوتی ہے۔

تعلیم وغیرہ کی صورت میں تو یہ مسلمات اور بھی زیادہ نمایاں ہو جاتی ہے، اسلئے اگر وہ اپنی اولاد کو مناسب تعلیم دلانے سے قبل وفات پا جائیں تو اولاد کا سلسلہ تعلیم منقطع نہیں ہوتا اور کسی نہ کسی دن اولاد اس قابل ہو جاتی ہے کہ کچھ کما سکے۔

۳۔ اگر اولاد ناہنجار ہو باپ کے مرنے کے بعد ماں کی طرف سے غفلت برپا رہے اور اس کا شرعی حق نظر انداز کر کے باپ کی کل جائیداد و املاک پر قابض ہو جاتی ہے، اس صورت میں اگر شوہر بیمہ کی پالیسی خرید کر اپنی بیوی کو اس کا وارث قرار دے تو یہ رقم بیوہ کو بے خر خرشتہ مل جاتی ہے۔

اگر اولاد کے درمیان تحاسد و تباعض ہو۔ یا بعض بچے چھوٹے ہوں۔ اولاد سے خطنہ مولہ حقوق کو غضب کر لیں گے۔ تو بھی ان کے نام سے بیمہ پالیسی خرید لینا منیہ ہو سکتا ہے۔

۴۔ چونکہ کمپنیاں عموماً اہل ہنود کی ہیں۔ اس لئے بیمہ پالیسی خریدنا فساد کی تباہ کاریوں کو روکنے کا بھی ایک ذریعہ ہو سکتا ہے۔ اس لئے کہ فساد یہ معلوم کر کے کہ مسلمان کی بیمہ شدہ ملکوتی کو نقصان پہنچانا خود ہندوؤں کو نقصان پہنچانا ہے، شاید اس نقصان پہنچانے سے باز رہیں۔ اس طرح ممکن ہے کہ کسی درجہ میں یہ حفاظت بنا کا ذریعہ بھی بن سکے۔

انحوت، اب سے دو چار صدی پیشتر مسلمانوں کے حالات مختلف تھے۔ اول تو ناگہانی حادثات کی اتنی کثرت نہیں تھی جو آج مشین کے رواج کی وجہ سے پیدا ہو گئی ہے دوسرے پچھتر مسلمان اسلامی حکومتوں میں رہتے تھے۔ یہاں بیت المال بڑی حد تک ان حوادث کے نتائج سے پناہ دیتا تھا تیسرے مصارف

زندگی کا اتنا بوجھ بھی نہیں ہوتا تھا۔ جو غمے آپس کی ہمدردی کا جذبہ اتنا سرور نہیں ہوا تھا۔ جتنا آج ہو گیا ہے۔ پانچویں تعداد کی قلت اور قوم کی بحیثیت جمہوری دولت مندی زکوٰۃ و صدقات کا رواج یہ سب امور مل کر اس قسم کے نقصانات کی تلافی کر دیا کرتے تھے۔ اب ان سب چیزوں کا تقریباً نقصان ہے۔ آبادی میں اضافہ مزید پریشانی کا باعث ہے۔ سو میں ایک کی تباہ حالی در کرنا۔ آسان ہے مگر سو میں ۲۵ کے ساتھ مواسات کرنا بہت مشکل ہے۔

بیمہ کے مفاسد | واضح ہے کہ یہاں صرف دنیاوی مفاسد کا تذکرہ مقصود ہے جن کی طرف بعض اوقات بعض اہل علم کی نظر نہیں جاتی، دینی مفاسد سے چونکہ ہر صاحب علم واقف ہیں۔ اس لئے ان کا تذکرہ نہیں کیا گیا۔

۱۔ ایسے واقعات بھی ہوتے ہیں کہ کسی دارش نے بیمہ کی رقم وصول کرنے کیلئے مورث کو (جو کہ بیمہ دار تھا) قتل کر دیا۔

۲۔ اس قسم کے واقعات بھی پیش آتے ہیں کہ بیمہ دار نے دھوکہ دیکر اپنی دوکان یا اپنے مکان یا کسی اور چیز کی مالیت زیادہ ظاہر کر دی اور اس کا بیمہ کر دیا اور کچھ عرصہ کے بعد سود کی رقم (جو اس کی مملوکہ شے کی مالیت سے معتد بہ حد تک زائد تھی) وصول کرنے کے لئے اس شے کو مخفی طریقہ سے خود تلف کر دیا۔ مثلاً آگ لگا دی یا اور اسی قسم کی حرکت کی اور اس طرح نقصان کی تلافی کے ساتھ مزید نفع بھی اٹھایا۔

اس قسم کے واقعات کی تعداد اگرچہ قلیل ہے مگر نہ تو بعید از قیاس ہے اور نہ انداز کا معدوم کہے جاسکتے ہیں۔

۳۔ تجربات شاہد ہیں کہ جو دولت بے مشقت اور بے محنت ہاتھ آجاتی ہے آدمی اسے بہت بیدردی کے ساتھ خرچ کرتا ہے، نوجوان اولاد کو اگر باپ کے بعد بیمہ کی رقم بغیر محنت و کوشش ملے گی تو ان غالب یہی ہے کہ وہ اسے بیدریغ صرف کرے گی، اسراف و تبذیر کی عادت فی نفسہ مذموم ہونے کے علاوہ انلاکس (تباہی) کا

پیش خمیہ ہے۔ جو اخلاقی خرابیاں ایسی صورت میں پیدا ہوتی ہیں ان کی تفصیل بے ضرورت ہے۔

۴۔ یہ بات کھلی ہوئی ہے کہ ہمیشہ پالیسی کی خریداری میں سرمایہ دار طبقہ ہی پیش پیش ہو سکتا ہے سود کی رقم اس کی دولت میں اور اضافہ کرے گی۔ اس کا نتیجہ یہ ہو گا کہ سرمایہ داری کو مزید ترقی ہوگی۔

ان تمہیدی امور کے عرض کرنے کے بعد حضرات علماء کرام سے درخواست ہے کہ "انشورنس" کے متعلق مندرجہ بالا حقیقت اور اس کے مصالح و مفاسد کو پیش نظر رکھ کر شریعت مقدسہ اسلامیہ کی روشنی میں مندرجہ ذیل سوالات کے جوابات عنایت فرمائیں جنوری استدعا یہ ہے کہ براہ کرم جوابات مدلل اور واضح عنایت فرمائیں۔

ہمیشہ کے متعلق چند ضروری سوالات

۱۔ انشورنس کی جو حقیقت اور پر عرض کی گئی ہے اس میں کمپنی جو رقم بطور سود دیتی ہے جس کا نام وہ اپنی اصطلاح میں منافع رکھتی ہے شریعت کا اصطلاحاً ربوا ہے یا نہیں؟

۲۔ اگر سود مذکور شرعی اصطلاح میں ربوا ہے تو کیا مصالح مذکورہ کے پیش نظر اس کے جواز کی کوئی گنجائش نکل سکتی ہے؟ اگر نکل سکتا ہے تو کیسے؟

۳۔ زندگی کے ہمیشہ املاک کے ہمیشہ ذمہ داری کے ہمیشہ کے درمیان شرعاً کوئی فرق ہوگا۔ یا تینوں کا حکم ایک ہی ہوگا؟

۴۔ معاملہ کی یہ شرط کہ اگر ہمیشہ شدہ شخص یا شے وقت معین سے پہلے تلف ہو جائے تو اتنی رقم ملے گی اور اس کے بعد تلف ہوئی تو اتنی جب کہ تلف ہونے کے وقت کا تبیین غیر ممکن ہے اس معاملہ کو قرار کے حدود میں تو نہیں داخل کر دیتی ہے؟

۵۔ اگر یہ قرار یا شرط ہے تو کیا مصالح مذکورہ کے پیش نظر اسے نظر انداز کر کے اس معاملہ کے جواز کی کوئی گنجائش نکل سکتی ہے اور اگر نکل سکتی ہے تو کیسے؟

۶۔ اگر بیمہ دار مندرجہ اقسام بیمہ سے کسی میں سود لینے سے بالکل محترز نہ ہے اور اپنی اصل رقم کی صرف واپسی چاہتا ہو تو کیا یہ معاملہ جائز ہو سکتا ہے؟

۷۔ جو رقم کمپنی بطور سود ادا کرتی ہے، اسے ربوہ کے بجائے اس کی جانب سے اعانت و امداد اور تبرع و احسان قرار دیا جاسکتا ہے یا نہیں؟

(حیث) بعض کمپنیوں کے ایجنٹ اس کا مقصد امداد ہی ظاہر کرتے ہیں۔

۸۔ اگر کوئی مسلمان کسی دارالحرب کا باشندہ ہو (مستاسن نہیں) اور کمپنی حربیوں ہی کی ہو تو کیا اس صورت میں یہ معاملہ مسلمانوں کے لئے جائز ہوگا؟

۹۔ اس صورت میں جب کہ انشورنس کا دیوار خود حکومت کر رہی ہو، اور اس صورت میں جب کہ یہ کاروبار نجی کمپنیاں کر رہی ہوں، کوئی فرق ہے یا نہیں؟

۱۰۔ اگر یہ کام دیوار حکومت کے ہاتھ میں ہو تو کیا اس بنیاد پر کہ خزانہ حکومت میں رعیت کے ہر فرد کا حق ہوتا ہے۔ زیر بحث معاملہ میں سود کی رقم عطیہ حکومت قرار پاکر "ربوہ" کے حدود سے خارج ہو سکتی ہے یا نہیں؟ اور کیا اس صورت میں یہ معاملہ جائز ہو سکتا ہے؟

۱۱۔ فرض کیجئے بیمہ کا کاروبار حکومت کے ہاتھ میں ہے، ایک شخص بیمہ پالیسی خریدتا ہے اور مبیعہ معین کے بعد اصل مع سود کے وصول کرتا ہے لیکن (الف) سود کی کل رقم بصورت ٹیکس و چندہ خود حکومت کو دیتا ہے۔

(ب) ایسے کاموں میں لگا دیتا ہے جن کا انجام دینا خود حکومت کے ذمہ ہوتا ہے مگر وہ لاپرواہی یا کسی دشواری کی وجہ سے انہیں انجام نہیں دیتی، مثلاً کسی جگہ پل یا راستہ بنوانا کسی تعلیمی ادارے کو امداد دینا، کنواں کھدوانا، یا نل لگوانا وغیرہ جہاں یہ امور قانوناً حکومت کے ذمہ ہوں۔

(ج) ایسے کاموں میں صرف کرتا ہے جو قانوناً حکومت کے ذمہ نہیں ہوتے، مگر عام طور پر رعایا ان کے بارے حکومت کی امداد چاہتی ہے، اور حکومت بھی ان کی اس خواہش کو مذموم نہیں سمجھتی، بلکہ بعض اوقات امداد کرتی ہے۔ مثلاً کسی جگہ کتب خانہ

کھول دینا وغیرہ،

تو کیا مندرجہ بالا صورتوں میں اس شخص کے لئے بیمہ پالیسی کی خریداری جائز ہو گی اور دیوالیئے کا گناہ تو نہ ہوگا؟

(خوٹ، مندرجہ بالا تینوں صورتوں (الف - ب - ج) کے احکام میں اگر فرق ہے تو اسے واضح فرمایا جائے۔

۱۲۔ بیمہ دار اگر سود کی رقم بغیر نیت ثواب کے کسی دوسرے شخص کو امداد کے طور پر دیدیتا ہے تو کیا اس صورت میں انشورنس کا معاملہ جائز ہوگا۔

اگر انشورنس کے جواز کی کوئی گنجائش نہیں ہے تو کیا مصالح و حاجات مذکورہ کو سامنے رکھ کر۔

۱۱ (الف) اس کا کوئی بدل ہو سکتا ہے جس میں مصالح مذکور موجود ہوں، اور اس پر عمل کرنے سے ارتکاب معصیت لازم نہ آئے، اگر ہو سکتا ہے تو کیا؟

یا

(ب) انشورنس کی مروجہ شکل میں کیا کوئی ایسی ترمیم کی جاسکتی ہے جو اسے معصیت کے دائرے سے خارج کر دے اور مصالح مذکورہ کو فوت نہ کرے۔ اگر ہو سکتی ہے تو کیا؟

احقر

محمد اسحاق سندیلوی عفی عنہ، کنوینر

۱۹۔ اکتوبر ۱۹۶۴ء



جواب سوالنامہ مجلس تحقیقات شرعیہ عند العلماء لکھنؤ

از مولانا مفتی محمد شفیع صاحب مفتی پاکستان صدر دارالعلوم کراچی

بسم اللہ الرحمن الرحیم

الحمد لله وكفى وسلام على عباده الذين اصطفى

امّا بعد اللہ تعالیٰ آپ حضرات کو جزائے خیر عطا فرمائیں وقت کے اہم مسئلے کی طرف آپ نے توجہ فرمائی۔ اور جواب دینے والے کے لئے معاملہ کی نوعیت سمجھنے کی شکل حل کر دی۔ آج کل جدید قسم کے معاملات جو عام طور پر کاروباری زندگی اور معاشرہ میں رواج پائے ہیں ان کے بابت یا ناجائز ہونے کا فیصلہ کرنے میں اہل علم کے لئے ایک بڑی دشواری یہ بھی پیش آتی ہے کہ ایک طرف ان معاملات کے کرنے والے شرعی اصطلاحات سے واقف نہیں ہوتے کہ معاملہ کی صحیح نوعیت بیان کر سکیں دوسری طرف جواب دینے والے اہل فتویٰ عموماً ان معاملات کی حقیقت سے واقف نہیں ہوتے اور ان کی واقفیت حاصل کرنا بھی ان کے لئے آسان نہیں ہوتا۔

عصر دراز ہوا کہ احقر سے ایک بیہ کمپنی کے کسی ایجنٹ نے بیہ کے جواز و عدم جواز کا سوال کیا ان کے پیش نظر تو صرف اتنا تھا کہ میری طرف سے کوئی حرج جواز ہاتھ آتا ہے تو وہ اسے مسلمانوں کو بیہ کرانے کی ترغیب کا اشتہار اور اپنے کاروبار کی ترقی کا ذریعہ بنائیں۔ جیسا کہ ان کی دی ہوئی ایک کتاب میں دوسرے بہت سے علماء کے ایسے ہی کلمات کو بطور اشتہار انہوں نے استعمال کیا ہوا تھا اور حضرت مولانا مفتی کفایت اللہ صاحب دہلوی رحمۃ اللہ علیہ کی طرف مذہب کر کے جو عبارت لکھی ہوئی تھی اس میں درمیان سے ایک پوری سطر کاٹ کر نقطے لگائے ہوئے تھے۔ جس سے معلوم ہوتا تھا کہ اس سطر میں مفتی صاحب موصوف نے کمپنی کی نشا کینڈان کوئی بات لکھی تھی اس لئے اس کو درمیان سے حذف کر دیا گیا ہے۔ مگر دیانت

کا اتنا پہلو بھی غنیمت نظر آیا کہ درمیان سے ایک سطر کی خالی جگہ میں نقطے لگا کر اتنا بتلادیا تھا۔ کہ مفتی صاحب کی عبارت مسلسل نہیں ہے۔ مگر کچھ عرصہ کے بعد دیکھا کہ ۔۔۔

بگولے اس لئے منڈلا رہے ہیں میرے مدفن پر
کہ یہ دھبہ بھی کہوں باقی رہے صحرا کے دامن پر

رفتہ رفتہ دیانت کا یہ ہلکا سا اثر بھی ختم ہوا۔ اور اب جو مفلکت شائع ہوئے اُن میں عبارت کو مسلسل کر کے چھاپ دیا گیا۔ انا حلفت و انا الیہ و انا لہ جعون۔

احقر نے اس طرز عمل کو دیکھنے کے بعد احتیاط ضروری سمجھی اور ان سے عرض کیا کہ آپ بیمہ کے مکمل فوائد و ضوابط مجھے دین میں اُن کو دیکھ کر کوئی جواب دوں گا۔ اس پر جو کاغذات انہوں نے میرے لئے مہیا کئے وہ صرف بیمہ زندگی سے متعلق تھے۔ اُن کو دیکھ کر میں اس نتیجہ پر پہنچا کہ بیمہ زندگی میں شرعی حیثیت سے تین مفاسد ہیں۔ اول سود و دوسرا قمار تیسرا معاہدہ کی بعض شرائط فاسدہ۔ اس لئے بصورت موجودہ اس کے جواز کی کوئی وجہ نہ تھی۔ احقر نے ان کو ایک مسودہ ترمیم کا لکھ کر دیا جس کے ذریعہ یہ کاروبار بغیر کسی قسم کے نقصان کے حرام و گناہ سے نکل جائے انہوں نے ترمیم منظور کرنا جاری کرنے کا وعدہ بھی کیا تھا مگر پھر اس کا کوئی اثر بیمہ کمپنی کے معاملات میں نظر نہ آیا شاید وہ اپنی کوشش میں کامیاب نہ ہو سکے۔

احقر نے بارہا ارادہ کیا کہ کم از کم مسئلہ کی حیثیت اور ترمیم کی صورت کو شائع کر دیا جائے۔ مگر ازل تو اس پر مکمل اطمینان نہیں تھا کہ معاملہ کی نوعیت جو ان کا فائدہ کے مطالعہ سے ہیں نے سمجھی اور صحیح قرار دی ہے۔ اس میں کوئی غلطی نہیں۔ دوسرے بیمہ کی دوسری اقسام کو جمع کرنے اور اس کے مکمل احکام بیان کرنے کا داعیہ بھی تھا جس کے نتیجہ میں آج تک یہ ارادہ ارادہ ہی رہا عملی صورت اختیار نہ کر سکا۔ پھر مشاغل و ذواہل نے فرصت نہ دی اور روز بروز قومی کے اضطراب اور ضعف نے لہڑ کو بھی اسی نسبت سے ضعیف کر دیا۔ جناب کے مسئلہ سوانح نامہ نے معاملہ کی نوعیت کو پوری طرح واضح و آشکار بیان کر دیا۔ اور اُس کی تمام اقسام کو بھی واضح انداز میں فکر

کر کے کچھ لکھنے کی ہمت پیدا کر دی خصوصاً اس لئے کہ اب یہ میرا جواب کوئی آخری فیصلہ نہیں۔ دوسرے علماء کے سامنے پیش ہو کر اس کی اصلاح بھی ہو سکے گی۔ واللہ سبحانہ و تعالیٰ اسأل المسد ادوالصواب علیہ المرجع والمآب۔

اگر رائج الوقت معاملات جدیدہ کے متعلق اسطرح
ایک استدعا معاملہ کی پوری تحقیق اہل معاملہ سے معلوم کر کے سوال
 نامے مرتب کر لئے جائیں تو سمجھتا ہوں کہ مجلس تحقیقات کا یہ بھی بڑا کارنامہ ہو گا۔ آگے
 سوالنامہ کا مفصل جواب عرض ہے۔ واللہ الموفق

الجواب

۱۔ ظاہر ہے کہ محض نام بدل دینے سے کسی معاملہ کی حقیقت نہیں بدلتی بیمہ
 کمپنی کے منافع بلاشبہ سود و ربا کی تعریف میں داخل ہیں بینک کے سود کو ربا کی تعریف
 سے خارج کرنے کے لئے جو وجوہ بعض نوافلیم یافتہ حضرات نے لکھے ہیں۔ ان کا مفصل
 جواب احقر کے رسالہ ”مسئلہ سود“ میں تفصیل کے ساتھ مذکور ہے۔ اس میں سود و ربا کی
 تعریف بھی وضاحت کے ساتھ لکھ دی گئی ہے۔

۲۔ سود کے جواز کی تو کوئی گنجائش نہیں کہ اس کی حرمت قطعی اور شدید ہے جس
 کی تفصیل احقر کے رسالہ ”مسئلہ سود“ میں دی بھی جاسکتی ہے البتہ بیمہ کے قواعد و ضوابط
 میں ترمیم کر کے اس کو ایک نفع بخش شرعی معاملہ بنایا جاسکتا ہے جس کا ذکر تفصیل میں
 آئے گا۔

۳۔ تشریح اس کی یہ ہے کہ:-

”الحق ان کریم کی آیت واحل المبیع و حرم الربوا میں بیع و تجارت کو حلال و
 اس کے مقابل ربا کو حرام قرار دیا ہے۔ بیع یا تجارت ایک مشترک کاروبار میں نفع نقصان
 کی منصفانہ تقسیم کا نام ہے۔ اور ربا اس زیادتی کا نام ہے جو تجارتی نقصان سے قطع
 نظر کر کے اپنی رقم کی میعاد معین کے معاوضہ میں وصول کی جانے خواہ کاروبار میں کتنا

ہی نفع یا نقصان ہو۔ ظاہر ہے کہ ہمیشہ کی تینوں صورتوں میں جو منافع یا ہونے دیا جاتا ہے وہ سب تجارت کے اصول پر نہیں بلکہ ربوا کے طور پر بیٹھا جاتا ہے۔

(ب) اور چونکہ حوادث کا حال کسی کو معلوم نہیں کہ واقع ہوں گے یا نہیں اور ہوں گے تو کب اور کس پیمانہ پر اور اس مبہم اور نامعلوم چیز پر کسی نفع کو معقول کرنا ہی قمار ہے جس کو قرآن کریم نے بلفظ میسر حرام قرار دیا ہے۔ ہمیشہ کا مدار ہی اس نامعلوم اور مبہم نفع کی امید پر ہے جو بلاشبہ قمار میں داخل ہے۔

(ج) تینوں قسم کے بیویوں میں جو یہ شرط ہے کہ جو شخص کچھ رقم ہمیشہ پالیسی کی جمع کرنے کے بعد باقی قسطوں کی ادائیگی بند کر دے۔ اس کی جمع کردہ رقم سوخت ہو جاتی ہے یہ شرط خلاف شرع اور ناجائز ہے۔ قواعد شرعیہ کی رو سے اس کو تکمیل معاہدہ پر مجبور نہ کیا جاسکتا ہے اور عدم تعمیل کی صورت میں کوئی تعزیری سزا بھی دی جاسکتی ہے۔ ادا کردہ رقم کو اس جرم میں ضبط کر لینا جائز نہیں ہو سکتا۔ یہ بہن خلاف شرع ہو اور گناہ کبیرہ ہیں جو تینوں قسم کے بیویوں میں موجود ہیں اس لئے بلحاظ حکم شرعی تینوں میں کوئی فرق نہیں سب کے سب ناجائز ہیں۔ بیویوں کی ان تینوں قسموں کا عام رواج غالباً اسی صدی کے ائمہ مولہ ہے۔ اس لئے فقہاء متاخرین کے مباحث اور فتاویٰ میں بھی کہیں ان کا ذکر نظر نہیں پڑتا۔

۴۔ البتہ ایک چوتھی قسم ہمیشہ کی اور ہے جس کو سوال میں نہیں لیا گیا وہ سندات و کاغذات اور نوٹوں کا ہمیشہ ہے۔ اس کا رواج غالباً کچھ قدیم ہے اسی لئے علامہ ابن عابدین شامی رحمۃ اللہ علیہ جو متاخرین میں افضل الفقہاء مانے گئے ہیں۔ انہوں نے اس کا ذکر کتاب المجاہد باب المستامن میں بنام سوکرہ کیا ہے مگر اس کی جو صورت لکھی ہے وہ موجودہ ہمیشہ سندات و کاغذات کے کسی قدر مختلف ہے۔ علامہ شامی نے ان کو بھی ناجائز قرار دیا ہے مگر انہیں کی تحریر سے ہمیشہ سندات و کاغذات کی مروجہ صورت کا جواز معلوم ہوتا ہے۔ کیونکہ اس میں نقل کیا ہے ان المودع اذا اخذ الاصلۃ علی الادبۃ یضمنها اذا حلتک (شامی طبع استنبول ص ۴۵ ج ۳) یعنی جس شخص کو کوئی سامان

بغرض حفاظت دیا جائے اگر وہ اس کی حفاظت کا معاوضہ لیتا ہے تو ضائع ہو جانے کی صورت میں اس پر ضمان واجب ہوگا۔

ظاہر ہے کہ محکمہ ڈاک وغیرہ جو سندات کاغذات وغیرہ سر بہر کر کے حفاظت کے وعدہ پر لیتا ہے اور اس حفاظت کی فیس بھی لیتا ہے تو ضائع ہو جانے کی صورت میں مذکورہ روایت کی بناء پر ضائع شدہ کاغذات کا ضمان اُس پر لازم آئے گا۔

۵۔ یقیناً قمار میں داخل ہے کیونکہ کسی معاملہ میں نفع نقصان کو کسی غیر معین غیر معلوم چیز پر معلق رکھنے ہی کا نام قمار ہے۔

۶۔ غرر تو نہیں مگر خطر ضرور ہے۔ جو نیا وہ ہے قمار کی اور رہو کی طرح اس کی بھی حرمت قرآن کی نص قطعی میں آئی ہے اور اس کو بت پرستی کے مساوی جرم اور شیطانی عمل قرار دیا ہے۔ انما الخمر والميسر والاذناب والازلام ومن عمل مثل هذا فليكن من المفلين۔ اس لیے اس کے جواز کی تو کوئی گنجائش مصالح مذکورہ کی بنا پر نہیں ہو سکتی البتہ قواعد میں ترمیم کر کے جائز معاملہ بنایا جاسکتا ہے۔ جس کا ذکر عنقریب آئیگا۔

۷۔ جائز ہے صرف اتنی قباحت ہے کہ اس کے روپیہ سے سود و قمار کا مقابلہ کرنے والوں کی کسی نہ کسی وجہ میں امداد ہوتی ہے۔ اگرچہ سبب بعید ہونے کے سبب اس کو حرام نہ کہا جائے گا کیونکہ یہاں سود و قمار کا معاملہ کرنے والے دوسرے لوگ ہیں۔ جن میں یہ شامل نہیں اور نہ اس کا روپیہ ان کے فعل حرام کے لئے خاص طور پر محرک اور داعی بنا ہے ہاں غیر ارادی طور پر اس کے روپیہ سے ان کی امداد ہو گئی۔ اس طرح کے تسبب لمعصیت کو حرام نہیں کہا جاسکتا البتہ غلات اولیٰ ضرور ہے جس کی تعبیر فقہاء کی اصطلاح میں مکروہ تنزیہی سے کی جاتی ہے۔ جیسے فاسق بدکار یا فاحشہ کے ہاتھ کی تیار کردہ کھانے پینے کی چیزیں یا لباس اور زینت کی اشیاء فروخت کرنا جن سے وہ اپنے فسق و فجور سے کام لیتے ہیں۔ حرام صرف وہ تسبب ہے جو معصیت کے لئے بطور خاص محرک اور داعی ہو جیسے قرآن کریم میں عورتوں کو پاؤں زمین میں اس طرح مارنے کی ممانعت ہے جس سے اُن کا زیور بچے اور غیر حرم مردوں کی نظریں

اس طرف متوجہ ہو کر نظر بد کے لئے محرک بنے۔ ولا یضر من بارجلھن لیعلم ما یخفی من ذینہج۔ یا کفار کے معبودوں کو برا کہنے کی ممانعت اس لئے آئی ہے کہ وہ کفار کے لئے اللہ جل شانہ کی شان میں گستاخی کی محرک اور داعی بنے گی۔ اسی فرق کو فقہاء حضرات نے کہیں سبب قریب و بعید کے عنوان سے اور کہیں ممانعت المعصیۃ بعینہ و بغيرہ کے عنوان سے تعبیر کیا ہے۔

اس لئے جیمہ کمپنی میں روپیہ صرف اس نیت سے جمع کرنا کہ رقم پس انداز ہو جائے، اور وقت ضرورت کام آئے، اس کا سودہ لینے کی صورت میں خلاف ادلی مگر جائز ہے۔

۸۔ تبرع و احسان کی کوئی علامت یہاں موجود نہیں۔ تبرع و احسان پر کسی کو مجبور نہیں کیا جاسکتا۔ یہاں عدالتی چارہ جوئی کے ذریعہ جبر و اصول کیا جاسکتا ہے۔ اور یہ بھی بدیہی ہے کہ کمپنی کو براہ راست کسی غریب مصیبت زدہ سے کوئی ہمدردی نہیں کہ وہ اس مد میں کچھ خرچ کرے وہ خالی ایک تجارت یا کاروبار ہے جو اس نظریہ پر قائم ہے کہ عادتہ حوادث کا اوسط کیا رہے گا اور کمائی کا اوسط کیا۔ حوادث کے اوسط کو حاصل شدہ رقم کے اوسط سے بہت کم محسوس کر کے باقیماندہ منافع کے لئے یہ کاروبار جاری ہے۔

بعض تجدد پسند علماء عصر نے جو اس کو امداد باہمی کا معاہدہ قرار دے کر مولیٰ الموالا کے احکام پر قیاس فرمایا اور عقد موالات کی طرح اس کو بھی جائز قرار دیا ہے وہ بالکل قیاس مع الفارق ہے کیونکہ عقد موالات کا جواز جو بروایت ابو داؤد و حضرت تہیم داری کی حدیث سے ثابت ہوتا ہے وہ صرف نو مسلموں کے لئے ہے جن کا کوئی وارث مسلمان موجود نہ ہو اگر وہ کسی شخص سے بھائی چارہ کا معاہدہ کر لیں، تو وہ ایک حیثیت سے ان کا بھائی قرار پائے گا۔ زندگی میں جو بنائیات کی دیت کسی بھائی پر عائد ہوتی ہے وہ اس شخص پر عائد ہوگی اور مرنے کے بعد اس کی ولایت کا یہ حقدار قرار پائے گا۔ یہ عقد موالات حدیث مذکور کی بنا پر صرف وہ شخص کر سکتا ہے جس کا کوئی مسلمان وارث

نہ ہو اور جس کا کوئی مسلمان وارث نزدیک یا دور کا خواہ عصبیات میں سے ہو یا ذوی الارحام میں سے موجود ہو تو اس کا یہ عقد موالات کسی شخص سے باطل و کالعدم ہے۔

کیونکہ وارث کا حق تلفت کرنے کا اس کو اختیار نہیں۔ اسی لئے صاحب ہدایہ نے لکھا ہے۔ وان كان له وارث فهو ادنى منه وان كانت عمت او خالته او غيرها من ذوی الارحام

د کتاب الوالد اس سے واضح طور پر ثابت ہو گیا کہ عقد موالات جو صرف نو مسلموں کے لئے لا وارث ہونے کی حالت میں جائز کیا گیا ہے۔ اس پر عام امداد باہمی کے معاہدہ کو قیاس کرنا کسی طرح درست نہیں ہو سکتا۔ اور یہ اس وقت ہے جب کہ ہمہ کے کاربہا کو امداد باہمی کا معاہدہ سمجھ لیا جائے جس کے سمجھنے کی کوئی گنجائش نہ یہ کہ اپنی کے کاربہا میں نظر آتی ہے نہ ہمہ پالیسی خریدنے والوں کے معاملات سے اس کا کوئی ثبوت مل سکتا ہے۔

در حقیقت مروجہ ہمہ کو امداد باہمی کہنا ایک دھوکہ ہے اور ہمہ اور شے سے سودی کاروبار پر کرنے والی نحوست کو پوری قوم کے سر پر ڈالنے کا ایک خرمصورت حیلہ ہے۔ واقعہ تو یہ ہے کہ سودی کاروبار کا حاصل اسکے سوا کچھ نہیں کہ دس ہزار کا سرمایہ رکھنے والا اپنے دس ہزار کے ساتھ بینکوں کے ذریعہ پوری قوم کے نوے ہزار مزید بطور سودی قرض وصول کر کے مثلاً ایک لاکھ کا کاروبار کرتا ہے۔ اگر اس تجارت میں نفع ہوتا ہے تو وہ سارا کاروبار کرنے والے کا مال ہے۔ بلکہ نام دو فیصد یا چار فیصد کے حساب سے قومی سرمایہ کا سود ہوتا ہے جو بینک کے حصہ داروں میں تقسیم ہو کر ایک بے منفعت اور بے فائدہ اضافہ سے زیادہ کوئی حیثیت نہیں رکھتا۔ البتہ کاروبار کرنے والے کے لئے ایک لاکھ کے دو لاکھ ہو جاتے ہیں اور اس کی سرمایہ داری بڑھتی جاتی ہے، اور اگر فرض کیجئے کہ اس کی تجارت پر زوال آیا اس کا سرمایہ بھی ڈوب گیا تو اس کا نقصان صرف دس ہزار کا یعنی دس فیصد ہوا۔ باقی سرمایہ پوری ملنت کا تھا۔ ان کا نقصان نوے فیصد ہوا اول تو یہی ظلم کچھ کم نہیں کہ قوم و ملت کو نفع ملے تو چار فیصد کے حساب سے ملے اور نقصان ہو تو نوے فیصد کے حساب سے پہنچے اس کے علاوہ سودی

کاروبار کرنے والے خود غرض لوگوں نے اپنے دس ہزار کے نقصان کو بھی پوری قوم کے سر ڈال دینے کے لئے دو طریقے ایجاد کر لئے ہیں۔ ایک بیمہ دوسرا سسٹم کیونکہ تجارت میں نقصان دو طریقوں سے ہوتا ہے۔ کبھی کوئی حادثہ آگ لگ جانے یا جہاز ڈوب جانے وغیرہ سے پیش آجائے اور کبھی سامان تجارت کی قیمت گھٹ جائے تو نقصان ہوتا ہے۔

پہلے نقصان کو جو خالص اس کی ذات پر پڑے والا تھا اس کو بیمہ کے ذریعہ پوری ملت کے سرمایہ پر ڈال دیا اور دوسرے نقصان سے بچنے کے لئے سسٹم کا بازار گرم کیا کہ جب ذرا نقصان کا خطرہ نظر آئے تو اپنی بلا دوسرے کے سر ڈال کر خود نقصان سے صاف اور بیباک ہو جائے اسی طرح اگر موجودہ طریق کاروبار کی گہرائیوں پر غور کیا جائے تو معلوم ہوگا کہ بیمہ اور سسٹم درحقیقت سودی کاروبار ہی کے تماثل ہیں جن کے ذریعہ پوری قوم کے نفع و نقصان سے قطع نظر صرف اپنا پیٹ پالنے اور اپنے سر آئے ہوئے نقصان کو دوسروں کے سر ڈالنے کے لئے بڑی ہوشیاری اور خوبصورتی سے اس کو قومی ہمدردی اور امداد باہمی کا عنوان دیا گیا ہے۔

۹۔ اگر لبنی کفار اہل حرب کی ہے اور سلمان کوئی اس میں حصہ دار نہیں ہے تو اس میں بیمہ بالیسی لے کر کوئی نفع خواہ ربوہ کا یا حادثہ کا حاصل کر لینا مسئلہ مختلف فیہ ہو جائے گا جو امام اعظم ابوحنیفہؒ کے نزدیک تو ناجائز ہی ہے مگر دوسرے ائمہ اجازت دیتے ہیں۔ امام اعظم کے مسلک پر بھی جواز اس شرط کے ساتھ مشروط ہے کہ کوئی مسلمان اس میں حصہ دار نہ ہو۔ مگر عملاً ایسا ہونا شاذ و نادر ہی ہو سکتا ہے ۱۰۔ ۱۱۔ ایک فرق سامنے رکھنا ضروری ہے کہ حادثہ کی صورت میں جو رقم حکومت سے ملے گی اس کو حکومت کا عطیہ قرار دیا جاسکتا ہے کیونکہ ایسے حالات میں امداد کرنا عموماً حکومتوں کی ذمہ داری سمجھا جاتا ہے۔ مگر ربوہ کا معاملہ پھر بھی حرام ہے گا۔ اس میں نجی کاروبار میں اور حکومت کے کاروبار میں کوئی فرق نہیں۔ ۱۲۔ افسس، یہ صورت جائز ہے کہ حکومت کی طرف سے جو غیر شرعی ٹیکس عائد

ہیں ان کو ادا کرنے کے لئے حکومت ہی سے اس کے قانون کے مطابق کوئی رقم حاصل کر لی جائے خواہ اس کے حصول کا ذریعہ رہا کہے عنوان میں آتا ہو مگر شرط یہ ہے کہ صرف اتنی ہی رقم وصول کی جائے جتنی حکومت کے غیر شرعی ٹیکسوں میں دینی ہے۔

اب اگر فے قواعد تو اس کی بھی گنجائش ہے مگر انفرادی طور پر عیلاً ایسا ہونا مشکل ہے۔ اس کا نتیجہ پھر بھی ہو گا کہ اس رقم کو صرف کرنے والے اس سے اپنے مفاد حاصل کریں گے۔ جو ناجائز ہے ہاں کسی ایسے ادارہ کو یہ رقم سپرد کر دی جائے۔ جو ذمہ داری کے ساتھ انہیں کاموں میں صرف کر دے جن کے پورا کرنے کی ذمہ داری حکومت پر تھی مگر حکومت کسی وجہ سے اس کو پورا نہیں کر رہی ہے تو اس صورت میں مضائقہ نہیں۔

ج۔ جو کام حکومت کی ذمہ داری اور فرائض میں داخل نہیں کبھی تبرعا حکومت بھی کر دیتی ہے۔ ان کاموں پر صرف کرنے کے لئے حکومت کی بیمہ پالیسی سے کسی ناجائز طریقہ پر رقم حاصل کرنا جائز نہیں ہو سکتا۔ کیونکہ جواز کی علت اس نادان سے بچنا ہے جو حکومت کی طرف سے غیر شرعی طور پر عاید کیا گیا ہو۔ وہ علت صورت (ج) میں مفقود ہے۔

۱۴۔ صدقہ کرنے کی نیت سے سود یا قمار کی رقم حاصل کرنا جائز نہیں ہو سکتا۔ کیونکہ یہ صورت ایک گناہ کر کے اس سے توبہ یا کفارہ کر دینے کی ہے ناجائز طریقہ سے جو رقم کو صدقہ کر دے۔ اسی وجہ سے اس میں نیت ثواب رکھنا بھی جائز نہیں بلکہ نیت کفارہ گناہ کی ہونا چاہئے۔

اس سے معلوم ہوا کہ صدقہ کر دینے سے بیمہ پالیسی کی ناجائز رقم حاصل کرنا تو ایسا ہی ہے۔ جیسے کوئی توبہ اور کفارہ کی نیت سے کسی گناہ پر اقسام کرے کہ اس کے اس اقدام گناہ یا ارتکاب حرام کو جائز نہیں کہا جاسکتا۔

ہیمہ کے صحیح بدل کی تجویز یا قواعد میں ترمیم

آخری سوالات الف اور ب میں ایسی صورت کا سوال کیا گیا جس میں شرعی حیثیت سے کوئی قباحت نہ ہو اور ہیمہ کے فوائد اس سے حاصل ہو سکیں۔ اس کے متعلق عرض یہ ہے کہ اصول شرعیہ کے ماتحت مروجہ ہیمہ کے ایسے بے خطر اور بے ضرر بدل موجود ہیں کہ ان کو بردے کا رلایا جائے تو نہ صرف مروجہ ہیمہ کا اچھا بدل بن سکیں بلکہ قوم کے بے سہارا افراد کو اپنے پاؤں پر کھڑا کرنے کا بہترین ذریعہ بن سکتے ہیں۔ مگر یہ سب کچھ اسی وقت ہو سکتا ہے جب قوم میں اسلامی حینت اور قومی غیرت کا شعور بیدار ہو۔ اپنی زندگی اسلامی سانچے میں ڈھالنے کے لئے جھوڑی بہت محنت اور قربانی کے لئے تیار ہوں۔ اور اگر دوسروں کی نقالی ہی کو سرمایہ سعادت و ترقی سمجھ کر اس کے حصول میں حلال و حرام کے امتیاز اور فکر آخرت سے بے نیازی کو اپنا شعور بنالیا جائے تو ظاہر ہے کہ یورپ کے شاطر ہمارے اسلامی نظام زندگی کی حفاظت کی غرض سے خود کو فی تبدیلی کرنے سے بے رہے۔

یہاں ایک مشکل یہ بھی ہے کہ معاملہ انفرادی نہیں اجتماعی ہے اگر چند افراد و احاد اس مقصد کے لئے تیار بھی ہوں تو یہ کام نہیں چل سکتا جب تک کوئی معتد بہ جماعت اس کام کو مقصد زندگی بنا کر آگے نہ بڑھے۔

مروجہ ہیمہ کا صحیح بدل

۱۔ ہیمہ پالیسی کی حاصل شدہ رقم کو مضاربیت کے شرعی اصول کے مطابق تجارت پر لگایا جائے۔ اور معینہ سود کے بجائے تجارتی کمپنیوں کی طرح تجارتی نفع تقسیم کیا جائے نقصان سے بچنے کے لئے لیٹنڈ کمپنیوں کی طرح اس کی نگرانی پوری کی جائے اور پھر اللہ تعالیٰ پر توکل کیا جائے، سود خوری کی خود غرضانہ اور غیر منصفانہ عادت کو گناہ العظیم سمجھا جائے کہ دوسرے شریک کا چاہے سارا سرمایہ ضائع ہو جائے یہیں اپنا

اس المال مع نفع کے اُس سے وصول کرنا ضروری یہی وہ منحوس چیز ہے جس کے سبب نص قرآنی کے مطابق سود کا مال اگر حیر گنتی میں بڑھتا نظر آئے مگر معاشی فوائد کے اعتبار سے دھگٹ جاتا ہے اور انجام کار تباہی لاتا ہے۔ اور یہ گنتی کا فائدہ بھی پوری قوم سے سمٹ کر چند افراد یا خاندانوں میں محصور ہو جاتا ہے۔ ان کے علاوہ پوری قوم مفلس سے مفلس تر ہوتی چلی جاتی ہے۔

۲۔ بیمہ کے کاروبار کو امداد باہمی کا کاروبار بنانے کے لئے بیمہ پالیسی خریدنے والے اپنی رضامندی سے اس معاہدہ کے پابند ہوں کہ اس کاروبار کے منافع کا ایک معتد بہ حصہ نصف یا تہائی چوتھائی ایک ریزرو فنڈ کی صورت میں محفوظ رکھ کر وقف کریں گے۔ جو حوادث میں مبتلا ہونے والے افراد کی امداد پر خاص اصول و قواعد کے ماتحت خرچ کیا جائے گا۔

۳۔ بصورت حوادث یہ امداد صرف ان حضرات کے ساتھ مخصوص ہوگی جو اس معاہدہ کے پابند اور اس کمپنی کے حصہ دار ہیں۔ اوقات میں ایسی تخصیصات میں کوئی مضائقہ نہیں وقف علی الموالد اس کی نظیر موجود ہے۔

۴۔ اصل رقم مع تجارتی نفع کے ہر فرد کو پوری پوری ملے گی اور وہ ہی اس کی ملک اور حقیقت سمجھی جائے گی۔ امداد باہمی کا ریزرو فنڈ وقف ہوگا جس کا فائدہ وقوع حادثہ کی صورت میں اس وقف کرنے والے کو بھی پہنچے گا۔ اور اپنے وقف سے خود کوئی فائدہ اٹھانا اصول وقف کے منافی نہیں۔ جیسے کوئی رفاہ عام کیلئے ہسپتال وقف کرے پھر بوقت ضرورت اُس سے خود بھی فائدہ اٹھائے۔ یا قبرستان وقف کرے پھر خود اس کی اور اس کے اقرباء کی قبریں بھی اس میں بنائی جائیں۔

۵۔ حوادث پر امداد کے لئے مناسب قوانین بنائے جائیں۔ جو صورتیں عام طور پر حوادث کہی اور سمجھی جاتی ہیں ان میں پسماندگان کی امداد کے لئے معتد بہ رقم مقرر کی جائے۔ اور جو صورتیں عادیہ حوادث میں داخل نہیں سمجھی جاتی جیسے کسی بیماری کے ذریعہ موت واقع ہو جانا اس کیلئے یہ کیا جاسکتا ہے کہ متوسط شدہ سستی والے افراد

کے لئے ساٹھ سال کو عمر طبعی قرار دیکر اس سے پہلے موت واقع ہو جانے کی صورت میں بھی کچھ مختصر امداد دی جائے متوسط زندگی کو جانچنے کے لئے جو طریقہ ڈاکٹری معائنہ کا ہمہ گہنی میں جاری ہے وہ استعمال کیا جاسکتا ہے۔ بیمار یا ضعیف آدمی کے لئے اسی پیمانہ سے عمر طبعی کا ایک انداز مقرر کیا جاسکتا ہے۔

۶۔ چند قسطیں ادا کرنے کے بعد سلسلہ بند کر دینے کی صورت میں فی ہونی رقم کو ضبط کر لینا ظلم صریح اور حرام ہے۔ اس سے اجتناب کیا جائے۔ ہاں کمپنی کو ایسے غیر محتاط لوگوں کے ضرر سے بچانے کے لئے معاہدہ کی ایک شرط یہ رکھی جاسکتی ہے کہ کوئی شخص حصہ دار بننے کے بعد اپنا حصہ واپس لینا چاہے یعنی شرکت کو ختم کرنا چاہے تو پانچ یا سات یا دس سال سے پہلے رقم واپس نہ کی جائے گی۔ اور ایسے شخص کے لئے تجارتی نفع کی شرح بھی بہت کم رکھی جاسکتی ہے بلکہ یہ بھی کہا جاسکتا ہے کہ کل معہودہ رقم کے نصف ہونے تک کوئی نفع نہیں دیا جائے گا۔ نصف کے بعد ایک خاص شرح نفع کی متعین کردی جائے مثلاً روپیہ میں ایک آنہ دو آنہ۔ یہ سب امور منظر کمیٹی کی صوابدید سے طے ہو سکتے ہیں۔ ان کا اثر معاملہ کے جواز و عدم جواز پر نہیں پڑتا۔

یہ ایک سسٹری، مختصر اجمالی خاکہ ہے اگر کوئی جماعت اس کام کے لئے تیار ہو۔ تو اس پر مزید غور و فکر کے زیادہ سے زیادہ نافع بنانے اور نقصانات سے محفوظ رکھنے کی تدبیریں سوچی جاسکتی ہیں۔ اور سال دو سال تجربہ کر کے ان میں بھی شرعی قواعد کے ماتحت تغیر و تبدل کیا جاسکتا ہے۔

بینکنگ اور بیمہ کا موجودہ نظام بھی تو کوئی ایک سال میں قابل عمل نہیں ہوا ایک صدی سے زیادہ اس میں غور و فکر اور تجربات کی بنا پر رد و بدل کرنے کے بعد اس شکل میں آیا ہے جس پر اطمینان کیا جاسکتا ہے۔ اگر صحیح جذبہ کے ساتھ اس کا تجربہ کیا جائے اور تجربات کے ساتھ شرعی قواعد کے ماتحت اصلاحات کا سلسلہ جاری رہے تو یقیناً چند سال میں بلا سود کی بنکاری اور بیمہ وغیرہ کا نظام شرعی اصول پر پورے

استحکام کے ساتھ بروئے کار آسکتا ہے۔

نظام مضاربت کے تحت بنکاری کا ایک لازمی اثر یہ بھی ہوگا کہ ملک کی دولت سمٹ کر چند افراد یا خاندانوں میں محصور ہو کر نہیں رہ جائے گی بلکہ تجارتی نفع کی شرح سے پوری قوم کو معتد بہ فائدہ حاصل ہوگا۔ اس وقت صرف اس اجمالی خاکہ ہی پر اکتفا کیا جاتا ہے۔ واللہ المستان وعلیہم السلام

بندہ محمد شفیع عفا اللہ عنہ

دارالعلوم کراچی ۱۲۱۰ ۲۱ شوال الحکم ۱۳۸۷ھ

الجواب صحیح

محمد سلیم اللہ

الجواب صحیح

محمد تقی

الجواب صحیح

ولی صن ٹوکی

الجواب صحیح

محمد نسیم

الجواب صحیح

محمد ریست نوری عفا اللہ عنہ

الجواب صحیح

محمد عاشق الہی

الجواب ۲

از مولانا مفتوح رفیع حسن صاحب

ہمارا عقیدہ ہے کہ اسلام نوع انسانی کے لئے وہ آخری پیغام حیات ہے جو قیامت تک آنے والی نسلوں کو زندگی کے تمام شعبوں میں رہنمائی کے لئے ہر زمانہ اور ہر ماحول میں کافی وافی ہے، اب خدائی ہدایت اور تشریح الہی کا مستند ماخذ صرف اسلام ہے۔ آئندہ کوئی مزید ہدایات اور تشریح آنے والی نہیں ہے۔ جس کی طرف انسان کو رجوع کرنے کی ضرورت ہو۔

اسی ہدایات ربانی میں ہماری مادی روحانی شخصی، اجتماعی، اقتصادی، معاشی

سیاسی غرض ہر ضرورت کا سامان موجود ہے۔

قرآن حکیم نے اس ہدایت ربانی کے اصول و کلیات کی طرف رہنمائی کی اور جناب رسول اللہ صلی اللہ علیہ وسلم نے اپنے قول و عمل اور تقریر و بیان سکوتی سے ان اصول و کلیات کی تفصیلات اور جزئیات بیان فرمائیں پھر چونکہ یہ آخری ہدایت ہے اس لئے امت محمدیہ کو اللہ تعالیٰ نے اجتہاد کے شرف سے نوازا۔ ائمہ مجتہدین نے اپنی مقدور بھر کو ششائیں اور عمریں قرآن کریم و حدیث نبوی کے سمجھنے اور ان پر رد و ماخذوں سے احکام اور ان کی علل و غایات استنباط کرنے میں اور غیر منصوص مسائل کے احکام ان سے اخذ کرنے میں صرف کیں، بالآخر ان برگزیدہ نفوس کی سعی و کوشش سے ایک عظیم ذخیرہ احکام و قوانین ظہور پذیر ہو گیا جس کو "فقہ اسلامی" کے نام سے یاد کیا جاتا ہے۔

فقہ اسلامی میں ہمارے اس زمانہ کی بیشتر ضروریات کا حل موجود ہے لیکن جدید تمدن اور صنعتی انقلاب نے اس زمانہ میں نئے مسائل پیدا کر دیئے ہیں۔ معاملات معاشیات اور اقتصادیات کے سلسلہ میں سینکڑوں ایسے مسائل پیدا ہو گئے ہیں جو حل طلب ہیں اور علماء امت کو دعوت فکروے رہے ہیں کہ وہ فقہ اسلامی کی روشنی میں ان کا حل پیش کریں۔ اصل میں تو یہ کام اسلامی حکومتوں کا تھا کہ وہ اپنے وسیع تر ذرائع و وسائل استعمال کر کے عالم اسلام کے منتخب اور مستند علماء کو جمع کرتیں اور ان کے ساتھ نئے معاملات و مسائل کے جاننے والے ماہرین موجود ہوتے پھر یہ سب حضرات قرآن حکیم، حدیث نبوی اور فقہ اسلامی کی روشنی میں ان جدید مسائل کے صحیح حل اور جوابات دیتے۔ اسی طرح منصوص احکام کی علتوں کو ٹھیک ٹھیک سمجھ کر ان تمام جدید معاملات میں ان کو جاری کرنے میں جن میں وہ علتیں فی الواقع پائی جاتی ہیں۔

لیکن تاریخ کا یہ بھی ایک عجیب المیہ ہے کہ موجودہ مسلم حکومتوں پر ایسے افراد مسلط ہیں کہ جو اپنے وسائل و ذرائع کو اسلام کے احیاء اور اس کی نشاۃ ثانیہ پر صرف کرنے کے بجائے اسلام کی تجدید پر خرچ کر رہے ہیں۔ ان کی تمام تر کوششوں

کا حاصل یہی ہے کہ عام مسلمانوں کو اسلام کی حقیقی تعلیمات و احکام سے برگشتہ کر کے الحاد اور ذہنی آوارگی کے حوالہ کر دیا جائے۔ اگر کسی حکومت کے زیرِ انصرام کوئی ایکس آؤدھ ادارہ تحقیقات اسلامی کے نام سے بھی نظر آتا ہے تو وہ بھی صرف اس غرض کے لئے ہے کہ ”جدید اسلام“ کی داغ بیل ڈال کر صحیح اسلام کے نقوش مسلمانوں کے دلوں سے مٹا دیئے جائیں۔ اس قسم کے اداروں کا مافی الضمیر سمجھنے کے لئے اتنا ہی کافی ہے کہ ان کو غذا استشرق کے طعام خانوں سے ملتی ہے جن کا مقصد جدید یہی ہے کہ جو اسلام تلوار کے زور سے فتح نہیں ہو سکا۔ اس کو تشلیک کی راہوں پر ڈال کر ختم کر دیا جائے۔

دوسرے درجہ میں علماء امت کا فریضہ تھا کہ وہ ان پیش آنے والے مسائل کا حل پیش کرتے اجتماعی طور پر نئے مسائل میں غور و فکر کرنا اسلام کی فتناء کے عین مطابق ہے اور سلف میں اس کی متعدد نظیریں موجود ہیں۔

امام ابو بکر الرازی البصا ص اپنی بے نظیر کتاب احکام القرآن میں آیت کریمہ لعلم الذین یستنبطونہا منہم اور انزلنا الذی یرشد بین للناس ما نزلہ ایہم کے تحت احکام شرعیہ میں غور و فکر کرنے کی اس طرح دعوت دیتے ہیں۔

فحثنا علی التفتکر فیہا و	اللہ تعالیٰ نے ہم کو غور و فکر کرنے پر آمادہ کیا
حترضا علی الاستنباط والتدبر	ہے اور احکام معلوم کرنے اور ان میں غور و
وامرنا بالاعتبار لتسابق	تغور کرنے کی دعوت دی ہے اور قیاس
الی ادراک احکامہ و	سے کام لینے کا حکم دیا ہے۔ تاکہ ہم اس کے
منال درجۃ المستنبطین	احکام معلوم کرنے کی طرف پیش قدمی کریں

یہ ترجمہ آیت۔ تو تحقیق کرتے ان میں تحقیق کرنے والے۔

یہ ترجمہ آیت۔ اور ہم نے تجھ پر یہ قرآن اتارا تاکہ تو وضاحت سے بیان کرے وہ چیز جو کہ تری ہے ان کے واسطے۔

والعلماء الناظرین ۴
اور احکام معلوم کرنے والے اور غور و فکر
کرنی والے علماء میں شامل ہو جائیں۔

فقیر ملت امام ابوحنیفہ رحمۃ اللہ علیہ غالباً ائمہ مجتہدین میں سے پہلے امام
ہیں جنہوں نے مسائل و واقعات میں غور و فکر کرنے کے اجتماعی طریقے کو فروغ دیا۔
امام محدث نے اپنے شاگردوں میں سے چند نامور شخص انتخاب کئے جن میں سے اکثر
خاص خاص فنون میں جو تکمیل فقہ کے لئے ضروری تھے اساتذہ تسلیم کئے جاتے
تھے مثلاً یحییٰ بن ابی زائدہ - حفص بن غیاث، قاضی ابویوسف، داؤد الطائی، حبان
منہل حدیث و آثار میں نہایت کمال رکھتے تھے، امام زفر قوت استنباط و استحسان میں
مشہور تھے، قاسم بن معن اور امام محمد کو ادب اور عربیت میں کمال حاصل تھا۔ امام
اعظم نے ان حضرات کی شرکت میں ایک مجلس مرتب کی اور مسائل حاضرہ پر غور و
فکر شروع کیا۔ امام طحاوی نے بسند متصل اسد بن فرات سے روایت کیا ہے کہ
ابوحنیفہ کے تلامذہ جنہوں نے فقہ کی تدوین کی اور اس عظیم کام میں امام صاحب کے
شریک رہے چالیس تھے۔ سندھ میں جب بیع بالوفاء کا بوجھلا اور اس کے اطراف
میں رواج شروع ہوا تو چونکہ یہ معاملہ کی ایک نئی صورت تھی، بیع صحیح، بیع فاسد
اور رهن کا مجموعہ نظر آتی تھی اس لئے اُس زمانہ کے علماء کا اس کے جواز و عدم جواز
میں اختلاف ہوا، بعض نے اجازت دی، بعض نے ممانعت کی، امام ابوالحسن
ؒ ص ۴۴ ج ۲ ۵- اس کی صورت یہ ہوتی ہے کہ مثلاً ایک شخص دوسرے شخص سے کہے

کہ میں نے تم کو یہ مکان فروخت کر دیا۔ اور پھر یہ شرط لے کر لے اور اس کی تحریر لکھ لے کہ جب میں تم کو
قیمت ادا کر دوں تو تم کو مکان واپس کرنا ہوگا۔ اس بیع کے بارے میں فقہاء کے درمیان شدید اختلاف
ہے بعض رہن کہتے ہیں اور بعض بیع - پھر یہ بیع صحیح ہے یا فاسد؟ فتویٰ یہی ہے کہ بیع ہے کیونکہ
بیع و شرط کے الفاظ پائے جاتے ہیں۔ اگر بیع کے اندر واپسی کی شرط کی گئی تو بیع فاسد ہے اور
اگر بیابان قبول کے بعد شرط واپس کی گئی تو بیع صحیح ہے اور یہ شرط ایک وعدہ ہے جس کی وجہ
سے بیع میں کوئی خرابی نہیں آتی۔

ہاتریدی کو اس زمانہ کے ایک مشہور عالم نے مشورہ دیا کہ اس مسئلہ میں اختلاف روزنا ہو گیا ہے۔ آپ اس مسئلہ کو رہن سمجھتے ہیں۔ میرا بھی خیال یہی ہے مگر لوگ پریشان ہیں آپ علماء اہل سنت کو جمع کریں اور اس مسئلہ میں غور و فکر کے بعد کسی نتیجہ پر پہنچ کر عوام کے سامنے ایک متفقہ فتویٰ پیش کریں تاکہ ان کا اضطراب و تردد و دور ہو۔ حاضری سادہ نے جامع الفصولین میں نقل کیا ہے۔

قلت لا امام الا الحسن المہدی
تنویدی قد فشی هذا لبسہم
بین الناس و فیہ مفسدة
عظیمة و فتواک انما وھن وانا
ایضا علی ذالک فالصواب ان
تجمع الافئدة و تستخ عن هذا
و تظھر ب بین الناس له
میں نے امام ابو الحسن ہاتریدی سے عرض کیا
بیع بالوفاء کا رواج عام ہو گیا ہے اور اسمیں
بڑی غرابی ہے آپ کا فتویٰ یہ ہے کہ یہ رہن
کے حکم میں ہے میرا بھی یہی خیال ہے لہذا
بہتر یہ ہے کہ آپ علماء کبار کو جمع کریں
اور ان کے اتفاق رائے سے متفقہ فیصلہ لوگوں
کے سامنے ظاہر فرمادیں۔

قابل مبارک باد ہیں۔ "دارالعلوم ندوۃ العلماء کے مستطین کہ انہوں نے اس علمی
ضرورت کو محسوس کیا اور ایک مجلس بنام "مجلس تحقیقات شرعیہ" تشکیل کی جس کا
مقصد یہی معلوم ہوتا ہے کہ مسائل جدیدہ میں علماء غور و فکر کریں اور متفقہ فیصلہ عوام
کے سامنے پیش کریں چنانچہ اس سلسلہ کی پہلی کڑی "بیمہ کے بارے میں ایک
تفصیلی سوالنامہ ہے جس کو بڑی قابلیت سے مرتب کیا گیا ہے۔ اس سوالنامہ
کا تفصیلی جواب دینے سے پہلے بیمہ کے آغاز و انجام پر ایک نظر ڈال لیتا
مناسب ہے۔

بیمہ کا آغاز و انجام | کہا جاتا ہے کہ بیمہ کی ابتدا اٹلی کے تاجران اٹلی
سے ہوئی۔ ان لوگوں نے یہ دیکھ کر کہ بعض
تاجروں کا مال تجارت سمندر میں ضائع ہو جاتا ہے جس کے نتیجہ میں وہ اتہائی

تنگدستی کا شکار ہو کر رہ جاتے ہیں۔ اس صورت حال کا حل یہ نکالنا کہ اگر کسی شخص کا مال تجارت سمندر میں ضائع ہو جائے تو تمام تاجروں کو اس کی معاونت کے طور پر اسے ہمراہ یا ہر سال ایک معین رقم ادا کیا کریں۔ یہی تحریک ترقی کر کے جہازوں کے بیمہ تک پہنچی کہ ہر ایک ممبر ایک مقررہ رقم ادا کرے تاکہ اس قسم کے حوادث و خطرات کے موقع پر نقصان کا کچھ نہ کچھ تدارک کیا جاسکے۔

یہ روایت بھی بیان کی جاتی ہے کہ سب سے پہلے اندلس کی مسلم حکومت کے دور میں بحری تجارت میں حصہ لینے والے مسلمانوں نے تجارتی بیمہ کی طرح ڈالی، ابتدا میں بیمہ کی شکل سادہ سی تھی بعد میں اس کی نئی نئی صورتیں نکلتی رہیں اور تجربے ہوتے رہے۔ ہالینڈ اس تجربے میں پیش پیش رہا۔ موجودہ دور میں ایک مقررہ قسط پر بیمہ کاری کا نظام سب سے زیادہ مقبول ہے جس کو سرمایہ کارانہ نظام بیمہ کہا جاتا ہے۔ اب دنیا کی حکومتیں بیمہ کو لازمی قرار دے رہی ہیں جس کو زیادتی بیمہ کے نام سے موسوم کیا جاتا ہے۔ بیمہ کی ابتدائیت میں بتلائی جاتی ہے ابتدا موت ہی اس کو بہت زیادہ فروغ حاصل ہوا۔ اور اس کے مقدمات اس کثرت سے عدالتوں میں آنے لگے کہ ۱۳۳۵ء میں اس کے لئے خاص عدالتیں مقرر کی گئیں جو صرف بیمہ کے مقدمات سماعت کریں۔ بیمہ بحری کے بہت عرصہ بعد بیمہ بری "مشروع ہوا۔

سلطنت آل عثمان کے زمانہ میں جب حکومت ترکی کے تجارتی تعلقات یورپ کے ملکوں سے قائم ہوئے تو یورپین تاجروں کے توسط سے بیمہ اسلامی ملکوں میں داخل ہوا اور اس کے بارے میں علمائے وقت سے استفسارات شروع ہوئے چنانچہ تیرہویں صدی ہجری کے مشہور فقیہ علامہ ابن عابدین رد المحتار میں تحریر کرتے ہیں۔

وہما قدرنا لا یظہر جواب ما
اور ہماری اس تقریر سے اس سوال کا جواب
کثر اسوال عندنا فی زماننا
بھی ظاہر ہو گیا جس کے بارے میں آج کل

وهو انما جرت العادة ان القطار
اذا استاجروا سركيا من حربي
يبدفعون له اجرتهم ويدفعون
ايضاحا لاملوفا السرجل حربي
مقيم في بلادهم يبيعون ذلك المال
مسكوكه على انهم يهبوا هلك
من المال الذي في المراكب
يحدثي ادغوب ادغوب ادغوب
فذلك السرجل ضامن له بقابلية
ما يخذل منهم ولما وكيل عنه
مستامن في دارنا يقيم في الجسد
السواحل الاسلامية باذن السلطان
يقضي من القطار حال المسكوكه واذا
اهلك من مالهم في البحر شيء يربو
واكتل المستامن القطار يبدل تمام

کثرت سے سوالات کئے جا رہے ہیں کہ اس
طریقہ پر ہو گیا ہے کہ تاجربیب کسی حربی سے
کوئی بحری جہاز کرایہ پر لیتے ہیں تو اس کا کرایہ
ادا کرنے کے ساتھ ہی ساتھ دارالحرب کے کسی
باشندہ کو جو اپنے علاقہ میں مقیم رہتا ہے کچھ
رقم اس شرط پر دیتے ہیں کہ جہاز میں لے
ہوئے مال کے آتش زدگی عرقابی اور لوٹ
مار ہو جانے کی صورت میں یہ شخص مال کا ضامن
ہوگا اور رقم کو مسکوکہ نمیدہ کی رقم کہا جاتا ہے
اس کا رجسٹر ہمارے ملک کے ساحلی شہروں میں
شاہی اجازت نامہ کے بعد شتاسن بن کر رہتا
ہے جو تاجروں سے بیمہ کی رسوم وصول کرتا ہے
اور مال کے ہلاک ہو جانے کی صورت میں تاجروں
کا پورا پورا معاوضہ ادا کرتا ہے۔

واضح ہو علامہ موصوف کے فتوے کو تو ہم بعد میں ذکر کریں گے لیکن عبارت
مندرجہ بالا سے معلوم ہوا کہ بیمہ بحری کو اس زمانہ میں اچھا خاصہ فروغ ہو چکا تھا۔
یورپی ملکوں سے جو جہاز کرایہ پر لئے جاتے تھے ان کا لازمی طور پر بیمہ کرایا جاتا
تھا۔ بیمہ کمپنیوں کا عمل دخل ترکی حکومت میں جاری تھا، بیمہ کمپنیوں کے ایجنٹ
ل۔ حربی دارالحرب کے باشندے۔

جہ روادہ المختار باب مستامن من، ۳۵۵-ج ۳

تہ مستامن وہ دارالحرب کا باشندہ جو معادی اجازت کے بعد دارالحرب سے دارالاسلام میں آیا ہو
ہو یا وہ دارالاسلام کا باشندہ جو دارالاسلام سے تجارت وغیرہ کے لئے دارالحرب گیا ہو۔

دلی بندر گاہوں پر باضابطہ سلطانی اجازت کے بعد مقیم تھے اور انہوں نے اپنے دفاتر قائم کر لئے تھے یہاں تک کہ علمائے وقت کے پاس اس بارے میں کثرت سے سوالات آنے لگے، کتب قنویٰ میں رد المختار غالباً پہلی کتاب ہے۔ جس میں ہمیں بارے میں تفصیل سے جواب دیا گیا ہو۔

ہمیرہ کی ابتدا جس جذبہ کے تحت ہوئی اور جس طرح وہ ارتقاء کے مختلف ادوار سے گزرا وہ سب کے سامنے ہے لیکن اس کا انجام فاضل جلیل استاد ابو زہرہ کے الفاظ میں قابل ملاحظہ ہے۔

اگرچہ اس کی اصلیت تو تعدادن محض تھی لیکن اس کا انجام بھی ہر اس ادارہ کا سا ہوا جو یہودیوں کے ہاتھ میں پڑا کہ یہودیوں نے اس نظام کو جس کی بنیاد تھان علی ابو القنویٰ پر تھی۔ اسے ایک ایسے یہودی نظام میں تبدیل کر دیا جس میں قنار (جوا) اور ربوا (سود) دونوں پائے جاتے ہیں۔

ہمیرہ کے سلسلہ میں ہندوپاک میں اجتماعی رائے حاصل کرنے کی باقاعدہ کوشش تو یہی نظر آتی ہے جو مجلس تحقیقات شرعیہ ندوۃ العلماء لکھنؤ نے شروع کی ہے لیکن مصر و شام میں اس پر علمی بحثیں مدت سے جاری ہیں۔ وہاں ہمیرہ کے نظام کو سمجھانے کے لئے کئی کتابیں بھی لکھی جا چکی ہیں۔

مصر میں تین چار سال قبل مسائل جدیدہ پر غور و فکر کرنے کے لئے ایک مجلس تشریف دی گئی جس میں استاذ ابو زہرہ، استاذ حلالت اور دیگر علماء شریک ہوئے۔ بعد کے قنادی میں اعداد القنویٰ مبرور اور قنویٰ دارالعلوم دیوبند میں بھی ہمیرہ کے سلسلہ میں جوابت دیئے گئے ہیں۔

لے نوار الاسلام بحوالہ ماہنامہ برطانوی بابت ماہ مارچ سنہ

لے نوار محمد علی عرفی "معتقدات میں" اور ڈاکٹر سعد واصلت کی "معتقدات میں المستولیہ" خاصاً مشہور کتابیں ہیں شام کے مشہور فاضل اور المدخل الفقہی العام کے مصنف مصطفیٰ المرقا نے نظام ہمیرہ کے سمجھنے کے لئے ان ہی دو کتابوں کو مداریا ہے۔

اس کے پہلے جلسہ میں جو مفتی اعظم فلسطین یدامین الحسینی کی زیر صدارت منعقد ہوا تھا بیہیمہ کا مسئلہ پیش کیا گیا۔ اس جلسہ کی پوری روئیداد مجلہ لواء الاسلام قسارہ میں چھٹی تھی۔ پھر شام کے مشہور فاضل مصطفیٰ الزرقا نے مجلہ حضارۃ الاسلام (دش) کے صفحات پر عقد التامین و موقف الشریعۃ کے عنوان سے بحث چھیڑی اور علماء کو دعوت دی کہ وہ اس مسئلہ پر خامہ فرسائی کریں۔ چنانچہ استاذ ابو زہرہ نے استاذ الزرقا کے جواب میں نہایت مدلل مقالہ سپرد قلم فرمایا۔

استاذ الزرقا کے مضمون سے یہ بھی معلوم ہوا کہ علماء مصر و شام اس مسئلہ میں مختلف الخیال ہیں اگرچہ اکثریت کا یہی خیال ہے کہ بیہیمہ ناجائز ہے اور جب تک کہ بیہیمہ کے موجودہ نظام کو تبدیل نہ کیا جائے مسلمانوں کے لئے قابل قبول نہیں۔ مختلف الخیال حضرات کی آرا اور ان کے دلائل کا خلاصہ ذیل میں درج ہے۔

ایک مختصر سی تعداد کا خیال ہے کہ ہر قسم کا بیہیمہ جائز ہے۔ یہ حضرات بیہیمہ کے موجودہ نظام کو برقرار رکھتے ہوئے اس کی حلت اور جواز کے قائل ہیں ان حضرات کے دلائل کا خلاصہ یہ ہے۔

۱) الف، بیہیمہ امداد باہمی کی ایک شکل ہے۔ تعاون اور امداد باہمی اسلامی حکم ہے۔

ب) جس طرح بیع بالوفاء کو گوارا کر لیا۔ اسی طرح اس کو بھی گوارا کر لیا جائے۔

ج) بیہیمہ کمپنی ضرورت مندوں کو جو فرض دیتی ہے اور اس پر جو سود لگاتی ہے یا بیہیمہ دار کو اصل مع منافع دیا جاتا ہے۔ وہ شرعی ربا (سود) نہیں ہے۔

دوسرا گروہ جس کی قیادت استاذ الزرقا کے ہاتھ میں ہے اس کا خیال ہے کہ غیر سودی بیہیمہ جائز ہے۔ بیہیمہ میں اگر قیامت ہے تو وہ سود ہے، اس کو ختم کرنے کے بعد بیہیمہ کی بیہیمہ اقسام جائز ہیں۔ ان حضرات کے دلائل کا تجزیہ اس

طریقہ سے کیا گیا ہے کہ ان کے دلائل میں کوئی باہت یا مبالغہ مشہور نہیں دیکھا جاسکتا ہے۔

طرح کیا جاسکتا ہے۔

۱۱) عقد مولاۃ پر قبائش کہ اس میں ایک غیر شخص دیت وغیرہ کی ذمہ داری قبول کر لیتا ہے اور اس کے معاوضہ میں میراث کا حصہ دار ہو جاتا ہے اسی طرح بیمہ کو بھی سمجھ لیا جائے۔

۱۲) ذبیحۃ باجور اور مسئلہ ضمان خطرہ خطرتے میں بیمہ کی بعض صورتوں کو داخل کیا جاسکتا ہے۔

۱۳) مالکیت کے نزدیک اگر کوئی شخص کسی سے وعدہ کرے بدوں کسی عقد کے تو وہ وعدہ لازم ہو جاتا ہے اور نقصان کی صورت میں وعدہ کرنے پر معاوضہ نقصان ضروری ہوتا ہے۔

تفسیر اگر وہ جس کی قیادت استاذ ابو زہرہ کے ہاتھ میں ہے، اس کا قائل ہے کہ بیمہ مطلقاً ناجائز ہے۔ خلاصہ دلائل یہ ہے: ۱) بیمہ اپنی اصل وضع میں یا تو قمار ہے جب کہ مدت مقررہ کے اختتام کے قبل ہی بیمہ دار کی موت واقع ہو جائے یا رہا ہے جب کہ کل اقساط کی ادائیگی کے بعد بیمہ دار بیمہ شدہ

۱۴) اس سلسلہ میں شیخ الزرقانی، احمد طہ السنوسی کے مضمون کی بڑی تعریف کی ہے جو مجلہ الملازم جلد ۲۵ میں چھپا تھا۔

۱۵) ذبیحۃ باجور کی صورت یہ ہے کہ اپنے مال کو کسی دوسرے شخص کے پاس امانت رکھا جائے اور حفاظت امانت کی اجرت مقرر کر دی جائے اس صورت میں اگر مال ضائع ہو جائے تو امین ضامن ہوتا ہے اور نقصان کا معاوضہ اس کے ذمہ واجب ہے۔

۱۶) اس کی شکل یہ ہے کہ ایک شخص نے دوسرے شخص سے کہا کہ اس راستہ پر سفر کرو راستہ قابل اطمینان ہے اگر راستہ قابل اطمینان نہ ہوا۔ اور تمہارا مال لوٹ لیا گیا تو میں ضامن ہوں راستہ میں مال لوٹ لیا گیا تو وہ مال کا ضامن ہوگا۔ اور قافی نقصان کرے گا۔

۱۷) یہ مسئلہ مالکیت کے نزدیک بھی اتفاقی نہیں ہے مالکیت کے اس میں تین قول ہیں ایک قول یہی ہے جو اوپر مذکور ہوا۔ فتح الاعلیٰ المانک ص ۲۵۵ ج ۱-۱۲

رقم مع منافع حاصل کرے۔ قرار اور ربوا دونوں حرام ہیں (۱۲)۔ بیہ میں
 صفتائے فی صفتہ پایا جاتا ہے۔ اس کی مخالفت نص حدیث سے ثابت
 ہے اور اس کی ممانعت پر امر اور بعد کا اتفاق و اجماع ہے۔ (۱۳)۔ بیہ سے
 نظام میراث درہم برہم ہو جاتا ہے۔ کیونکہ بیہ دار کے نامزد کردہ شخص کو بیہ
 کی رقم دی جاتی ہے۔ جب کہ ہر شرعی وارث مال متروکہ کا حقدار ہے۔ (۱۴)۔
 عقد صرف ہے جس میں مجلس میں قبضہ ضروری ہوتا ہے اور یہاں یہ
 شرط مفقود ہے (۱۵) عقیدہ تقدیر پر ایمان کا تقاضا ہے کہ پیش
 آنے والے حوادث اللہ تعالیٰ کے سپرد کر دیئے جائیں اور یہاں بیہ
 کرانے والے اس عقیدہ سے قرار کرتے ہیں۔ کیونکہ وہ پہلے سے حوادث
 و موت کی پیش بندیاں کرتے ہوئے نظر آتے ہیں۔

بیہ کے پاس میں علامہ ابن عابدین کا فتوے

اب ہم علامہ ابن عابدین الشامی کے فتویٰ کی تلخیص درج کرتے ہیں واضح
 ہو کہ یہ مسئلہ مستمن کے باب میں ذکر کیا گیا ہے۔

اس سوال کا جواب یہ ہے کہ ان تاجروں کو ہلاک شدہ مال کا معاوضہ
 لینا جائز نہیں ہے کیونکہ التزام و الاصلہ تم کی صورت ہے اگر یہ کہا جائے
 کہ امانت رکھنے والا امانت کی حفاظت پر اجرت وصول کرنے اور مال
 ضائع ہو جانے تو وہ ضامن ہوتا ہے۔ اس کا جواب یہ ہے کہ ہمیشہ
 مسئلہ کو اس پر قیاس نہیں کیا جاسکتا کیونکہ یہاں مال بیہ کی تحویل

لے جی ایک معاملہ کے ختم ہونے سے پہلے اس میں دوسرا معاملہ داخل کر دیا جائے
 تہ عقد صرف رد پے کی بیع رہے سے یا سہلے چاندی کی آپس میں بیع کو صرف بکتہ ہیں اس
 میں شرط ہے کہ معاملہ کرنے والے مجلس ختم ہونے سے پہلے مال پر قبضہ کر لیں۔
 تہ جو چیز قانوناً لازم نہ ہو اس کو اپنے ذمہ لازم کر لینا۔ (۱۶)

میں نہیں ہوتا بلکہ بحری جہاز کے مالک یا اس کے ملازموں کے ہاتھ میں ہوتا ہے اور اگر یہ صورت ہو کہ بیمہ کمپنی کا جہاز بھی ہو تب بھی ہلاک شدہ مال کا معاوضہ لینا جائز نہیں ہوگا۔ کیونکہ اس صورت میں بیمہ کمپنی اجسیر مشترک سمجھی جائے گی جس نے حفاظت مال اور مال لے جانے دونوں کی اُجرت لی ہے اور ظاہر ہے کہ اجسیر مشترک ناگہانی آفات سے مال تلف ہو جانے کی صورت میں ضامن نہیں ہوتا۔

اگر یہ کہا جائے کہ باب الکفالت میں ایک مسئلہ بیان کیا جاتا ہے کہ ایک شخص نے دوسرے شخص سے کہا کہ اس راستہ پر سفر کرو راستہ قابل اطمینان ہے یہ شخص مذکور نے راستہ پر سفر کیا۔ سفر میں مال ضائع ہو گیا تو اطمینان دلانے والا شخص ضامن نہیں ہوگا۔ برعکاس اس کے اگر اس نے ضمانت کے الفاظ بولے اور کہا کہ تیرا مال چھیننے کی صورت میں ضامن ہوں، راستہ میں مال چھین لیا گیا تو ضمانت دینے والا نقصان کا معاوضہ دے گا۔ شارح معنی صاحب درختہ نے دونوں مسکوں میں فرق اس طرح کیا ہے کہ دوسرے مسئلہ میں ضمانت کے الفاظ صراحتاً پائے جاتے ہیں کیونکہ "انا ضامن" (میں ضامن ہوں) لفظوں میں موجود ہے اور پہلے مسئلہ میں اس طرح نہیں ہے۔ جامع الفصولین میں وجہ فرق اس طرح بیان کی ہے

لے بعض فقہاء کے نزدیک یہ صورت جائز ہے حضرت مولانا تھانویؒ نے بھی جواز کا فتویٰ دیا ہے۔
تہ تبخیر الابصار ایک متن ہے جو شیخ الاسلام محمد بن عبداللہ المقرئؒ کی تصنیف ہے، اسکی شرح شیخ محمد بن علی بن محمد العسکریؒ نے پہلے تو خزان الاسرار و دیانۃ الافکار کے نام سے تالیف فرمائی جو ابواب الترتیب دس ضخیم جلدوں میں پہنچی تھی۔ یہ شرح ناقص رہی پھر دوسری شرح الدائمۃ کے نام سے تالیف فرمائی اس شرح کا حاشیہ علامہ ابن عابدین شامی نے رد المحتار کے نام سے تحریر کیا جو علماء کے درمیان متداول معروف ہے۔ لے اس کے مؤلف شیخ بدالہ بن محمد بن اسماعیل ہیں جو "قاضی سعادہ" کے نام سے مشہور ہیں۔ یہ کتاب صرف معاملات میں ہے۔

کے مسئلہ کو اس پر قیاس نہیں کیا جاسکتا۔ البتہ اگر مسلمان تاجر کو کوئی حربی شریک ہو اور وہ دارالحرب میں جبراً گنہگار ہو کر اس سے معاملہ طے کرے اور مال ہلاک ہو چکی صورت میں برماؤندہ کی رقم میں کچھ مسلمان تاجر کا بھی حصہ لگائے تو یہ رقم مسلمان کے لئے حلال ہے کیونکہ "عقد فاسد" دارالحرب میں رہنے والے دو شخصوں کے درمیان ہوا ہے اور دارالحرب والوں کا مال ان کی رضا مندی سے مسلمانوں کو پہنچا ہے۔ لہذا اس کے لینے میں کوئی امر واقع نہیں ہے، کبھی ایسا بھی ہوتا کہ مسلمان تاجر دارالحرب میں ہوتا ہے اور وہاں ان کے سامنے یہ معاملہ طے کرتا ہے اور معاوضہ دارالاسلام میں لیتا ہے، کبھی اس کے برعکس بھی صورت ہوتی ہے۔ یعنی معاملہ دارالاسلام میں طے ہوا اور وصولی دارالحرب میں ہوئی پہلی صورت میں معاوضہ لینا جائز ہے کیونکہ دارالحرب میں طے کیا ہوا معاملہ کا عدم سمجھا جائے گا اور یہ کہیں گے کہ حربی کا مال اس کی خوشی سے لیا گیا ہے اس لئے جائز ہے۔ دوسری صورت میں عقد چونکہ دارالاسلام میں قرا پایا ہے اس لئے عقد پر فساد کا حکم لگایا جائے گا اور معاوضہ لینا ناجائز منظور ہوگا۔

جواب کی طرف ... | اب ہم اصل سوالنامہ کے جواب کی طرف رجوع کرتے ہیں، ہم اپنے جواب

کو دو حصوں میں تقسیم کرتے ہیں۔ پہلے حصہ کا تعلق نظام بیمہ کی اصلاح سے ہے۔ اس طرح کہ وہ شریعت اسلامیہ کے مطابق ہو جائے "تعاون علی الخیر" کا یہ نظام جواب قمار (جوا) اور ربوا کا مجموعہ نظر آتا ہے۔ اپنی اصلی شکل میں ظاہر ہو کر ان لوگوں کے لئے قابل قبول ہو جو اپنے معاملات کو اسلام کی ہدایت اور روشنی سے درخشاں لکھنا چاہتے ہیں۔

بعض اسلامی ملکوں میں اب اس قسم کی فکر موجود ہے کہ سودی نظام سے جس

نے علامہ شامی کے زمانہ میں سودی بیمہ نہیں ہوتا تھا۔ اس لئے سود سے بحث نہیں کی ہے ۱۷

نے ہماری معاشی زندگی کو تباہ کر کے رکھ دیا ہے اور جس نے قوم کی اجتماعی دولت کو گنہن کی طرح کھا لیا ہے۔ گلو خاص کی کوئی صورت نکلے، اسی طرح بیمہ کی اصلاح اور اس کو صحیح خطوط پر لانے کا جذبہ بھی پایا جاتا ہے، یہ جذبہ بڑا قابل قدر ہے اور ضرورت ہے کہ اقتصادیات کے منتخب ماہرین اور ارباب بصیرت علماء، ساتھ بیٹھ کر حلال و حرام کی حدیں پیش نظر رکھ کر بیمہ کاری کا ایسا نظام دریافت کریں۔ جس میں شریعت محمدیہ سے سرومجاوزہ ہو۔ عام مسلمانوں سے بھی ہماری گزارش ہے کہ وہ اپنی حکومتوں پر جو اسلام کا نام لیتی ہیں، زور دیں اور ان پر اجتماعی وزن ڈالیں کہ وہ ان کو سوؤ اور فحاشی کی لعنت سے نجات دلائیں، ان سے صاف صاف کہہ دیا جائے کہ اس یہودی نظام نے ہماری دنیا بھی خراب کر رکھی ہے اور آخرت بھی۔ اس کے برعکس یہ طریق کار صحیح نہیں ہے کہ صرف ماہرین شریعت کی طرف رجوع کر کے ان سے کہا جائے کہ بیمہ کو حلال کر دیں یا ضرورت و مجبوری کے نام پر کوئی حیلہ نکالیں۔

ان علماء کا کردار بھی قابل مذمت ہے۔ جو یورپ کے ماہر اقتصادی نظام کی چند خوبیاں یا خوشنما پہلوؤں کو دیکھ کر جواز اور حلت کا فتویٰ دینے میں نہایت جری ہیں، ان حضرات کو قرآن حکیم کی آیت کریمہ ذیل پیش نظر رکھنا چاہئے۔

وَلَا تَقُولُوا لِمَا تَصِفُ السُّنُكُ	اور نہ کہو اپنی زبانوں کے جھوٹ بتا لینے سے
الْكُذِبَ هَلْ حَلَلْ وَهَذَا حُرَامٌ	کہ یہ حلال ہے اور یہ حرام ہے تاکہ اللہ تعالیٰ
لَتَقْتَدِرُوا عَلَى اللَّهِ الْكَذِبَ، اِنَّ	پر جھوٹا بہتان باندھو، بلاشبہ وہ لوگ جو اللہ
الَّذِينَ يَفْتَرُونَ عَلَى اللَّهِ الْكَذِبَ	تعالیٰ پر بہتان باندھتے ہیں۔ کبھی کامیاب
لَا يَفْلَحُونَ	نہیں ہونگے۔

مجوزین کے دلائل کا خلاصہ آپ پڑھ چکے ہیں، دلائل کی سطحیت، بالکل ظاہر ہے مثلاً اس دلیل کو آپ کیا کہیں گے کہ بیمہ کا سود "حلال" ہے کیونکہ قرض میں سود

نہیں ہوتا، ان حضرات کو معلوم ہونا چاہئے کہ قرآن کریم کی آیت ربوا سود تجارت اور سودی قرض کے جاہلی نظام کو ختم کرنے کے لئے نازل ہوئی تھی۔ جاہلی نظام میں قرض اور تجارت دونوں کے ذریعہ سود لیا جاتا تھا۔ امام ابو بکر الجصاص الرازی احکام القرآن میں لکھتے ہیں:-

والثانی، انہ معلوم ان دینا
الجاهلیۃ، انما کان قرضاً
موجلاً بزيادة مشروطاً
فكانت الزيادة بعد لا من
الاجل فابطل الله وحرمه
دوسری بات یہ ہے کہ یہ امر بالکل حیاں ہے
کہ زائد جاہلیت کا سود قرض مبعادی کی شکل
میں لیا جاتا تھا جس میں زیادتی شرط کر لی
جاتی تھی۔ زیادتی مبادلہ بدل ہوتی تھی اللہ
تعالیٰ نے اس کو باطل قرار دیا۔ اور حرام فرمایا
مغنی ابن قدام میں ہے کہ امام احمد بن حنبل سے سوال کیا گیا کہ وہ کون سا
ربو ہے جس کے انکار سے کفر لازم آتا ہے۔ امام موصوف نے جواب دیا۔
هو الزیادة فی الدین وہ قرض میں زیادتی ہے۔

ربو کے بارے میں احادیث نبویہ کا حاصل یہی ہے کہ ربو صرف روپے
کے لین دین تک محدود نہیں ہے بلکہ ربو کے سلسلہ میں بہت سی صورتیں داخل
ہیں حتیٰ کہ ان صورتوں کو بھی حرام کر دیا گیا جن میں ادھار نہیں ہے بلکہ نقد معاملہ
ہے مثلاً ایک تولہ چاندی لے کر دو تولہ چاندی دیدے یا ایک من نقد گہیوں دے
کر اس کے معاوضہ میں دو من گہیوں نقد لے لے۔ الغرض حدیث پاک نے ربو کے

لے جس ۱۵۵۴ء میں دین کا ترجمہ قرض کے ساتھ نامکمل سا ہے کیونکہ دین ما ثبت فی الذمہ
جو بھی انسان کے ذمہ آجائے اس کو کہتے ہیں۔ اس میں بدل قرض، ثمن مبیع وغیرہ سب داخل ہیں، بجز
کی اس اصطلاح کے نہ جاننے سے بھی لوگ عجیب قسم کی غلط فہمیوں میں مبتلا ہو جاتے ہیں۔

تہ اس کو اس طرح سمجھ لیجئے کہ ایک من عمدہ گہیوں دیکر دو من خراب گہیوں لیلے۔ یہ بھی ناجائز ہے
کیونکہ احوال ربو بدیدہ (یعنی جن احوال میں ربو ہوتا ہے) میں برابری ضروری ہے خواہ صفت
میں تفاوت ہی کیوں نہ ہو۔

ریشے بھی اسلام کے معاشی نظام سے نکال کر پھینک دے تاکہ اسلامی معاشرہ اس نجاست سے بالکل صاف دپاک ہو جائے۔

فقہ حدیث کی شرح ہے جس طرح حدیث قرآن کریم کی۔ اس لئے کہ فقہاء کرام نے ان ہی صورتوں کی تفصیلات مرتب کی ہیں جو حدیث میں بیان کی گئی تھیں اس لئے فقہ کی کتابوں میں سود کے مباحث دیکھ کر بعض نام نہاد علماء اس غلط فہمی میں مبتلا ہو گئے ہیں کہ قرآن نے جس سود کو حرام کیا ہے وہ قرض والا سود نہیں ہے۔ بلکہ خرید و فروخت کی چند نادار شکلوں میں سود پایا جاتا ہے جو ایام جاہلیت میں مروج نہیں اور جن کا ذکر فقہ کی کتابوں میں کیا گیا ہے۔

بعض نے تعاون علی البیہود و التقتویٰ اور لا یظلمون ولا یظلمون اس قسم کی عمومی آیات سے استدلال کیا ہے معلوم ہوتا ہے کہ یہ حضرات ربوا اور میراجوے کی آیات کو بالکل بھول گئے ہیں۔ دلائل خصوص کے ہوتے ہوئے دلائل عموم سے سہارا لینا قابل تعجب ہے۔

بیمہ کس لئے | شروع میں آپ پڑھ چکے ہیں کہ بیمہ کی ابتداء نہایت سادہ تھی اور اس کا مقصد بھی صرف یہی تھا کہ نقصان

زدہ ماجرہوں کو مالی امداد دی جائے، یا اس طرح کہہ لیجئے کہ ایک فرد کی مصیبت کے بار کو بہت سے افراد پر پھیلا دیا جائے اس طرح کہ ہر ایک کو ایک خفیف سی قربانی دینا پڑے لیکن اس قربانی کے عوض جملہ افراد کو مصیبت و آفت کے وقت تعاون حاصل ہو، تعاون علی الخیر کا یہ جذبہ بڑا قابل قدر ہے، قرآن کریم نے اس جذبہ کو متعدد آیات میں اُبھارا ہے اور حدیث نبوی میں اس کے فضائل بیان کئے گئے ہیں۔

بیمہ کرانے والے شخص کے پیش نظر دوسرا مقصد یہ ہوتا ہے کہ اس شخص کے انتقال کے بعد اس کے بیوی بچوں کو تکلیف اٹھانا نہ پڑے، اس مقصد کو

بھی ہم اسلامی نقطہ نگاہ سے غلط نہیں کہہ سکتے۔ بلکہ تعلیم بیوی اس کو صحیح اور بہتر قرار دے رہی ہے۔ سرور کائنات صلی اللہ علیہ وسلم ایک صحابی سے خطاب کرتے ہوئے فرماتے ہیں۔

انک ان تتداع در شک اغنیاء
تہا لاپنے درش کو غنی چھوڑنا اس سے کہیں
خیر من ان تداعہم عالتہ
بہتر ہے کہ ان کو ایسا محتاج چھوڑ دو کہ وہ
یہ تکفون الناس
لوگوں سے سوال کرتے نہیں۔

اسی طرح آنحضرت صلی اللہ علیہ وسلم نے ازواج مطہرات سے خطاب کرتے ہوئے ارشاد فرمایا تھا۔

ان امرکن
مما ینفق
من بعد یت
تمہا سے معاملہ نہ چھو کر فکر میں ڈال رکھا
ہے کہ تمہاری گند میرے بعد کیونکر ہوگی یعنی
میں نے کوئی میراث نہیں چھوڑی ہے اللہ تم
نے دنیا پر آخرت کو ترجیح دی ہے۔

اپنے دنیا سے چلے جانے کے بعد بیوی بچوں کی فکر ایک فکری داعی ہے۔ اس لئے اسلام نے ان کو ختم نہیں کیا بلکہ اس کی ہمت افزائی کی ہے اسلام کی خصوصیت ہے کہ وہ فطری اور جبلتی دواعی کو ختم نہیں کرتا بلکہ اُن کے لئے مناسب اور جائز راہیں تجویز کرتا ہے۔

بیمیکہ کا شرعی حل

طالب بیمیکہ کے حسب ذیل مقاصد بیان کئے جاتے ہیں۔ ۱۔ اس کا سرمایہ محفوظ رہے۔ ۲۔ اضافہ مال بذریعہ سود یا تجارت۔ ۳۔ حوادث کی صورت میں مالی معاونت اور موجود زمانہ میں حادثوں کی تعداد میں بے پناہ اضافہ ہو گیا ہے۔ ۴۔ اُسے دن ہولناک قسم کے حوادث ہوتے رہتے ہیں۔ جن میں جانی اور مالی دونوں قسم کے حوادث سے بے اندازہ نقصان ہوتا ہے۔ ۵۔ پسماندگان کی مالی امداد۔

اب ان کا ترتیب وار حل درج ہے۔

(۱-۲) ان دونوں باتوں کا حل یہی ہے کہ غیر سودی بینک جاری کئے جائیں جن کی اساس شرکت اور مضاربیت پر قائم کی جائے اس طرح سرمایہ کی حفاظت بھی ہوگی اور مال میں بھی جائز طریقوں سے اضافہ ہوتا رہے گا۔ اسلام کے معاشی نظام کا جس شخص نے بغور مطالعہ کیا ہوگا وہ ضرور اس نتیجہ پر پہنچے گا کہ اسلام "ارٹکارڈ دولت" کا حامی نہیں ہے کہ روپیہ ایک جگہ جمع کر دیا جائے اور بدولت تجارت، اس سے منافع حاصل کیا جائے، روپیہ سے روپیہ حاصل کرنا اسلام کے نقطہ نظر سے صحیح نہیں ہے، سرمایہ میں جو لوگ اضافہ چاہتے ہیں ان کے لئے تجارت کی شاہراہ کھلی ہوئی ہے۔ تجارت سے سسٹم پر دار کا بھی فائدہ کہ سرمایہ میں اضافہ ہوتا ہے گا۔ اور زکوٰۃ دولت کو ختم نہیں کرے گی اور ملک و قوم کا بھی فائدہ ہے کہ تجارت کو فروغ ہوگا۔ سرمایہ تجوروں سے نکل کر منڈیوں اور بازاروں میں پہنچے گا صنعت اور انڈسٹری کی کثرت ہوگی۔ مزدوروں اور ملازمت پیشہ لوگوں کو کام ملے گا، واضح رہے کہ اسلام اپنے معاشی نظام کی بنیاد زکوٰۃ پر رکھتا ہے برخلاف سرمایہ دارانہ نظام کے کہ وہاں سود ریٹھ کی ہڈی کا حکم رکھتا ہے۔ قرآن کریم نے اسلام کے معاشی نظام کو مختصر سے مختصر لفظوں میں اس طرح سمجھایا ہے۔

کے لایکون دولت تاکہ نہ آئے لینے دینے میں صرت دولت

ببین الاغنیاء مندوں کے تم میں سے

آیت کریمہ کا حاصل یہ ہے کہ یہ مصارف اس سے پہلے مصارف بتلائے گئے ہیں۔ اس لئے بتلائے ہیں کہ ہمیشہ قیموں، محتاجوں، بچکسوں اور عوام مسلمانوں کی خبر گیری ہوتی رہے اور عوام اسلامی ضروریات سرانجام پاسکیں۔ یہ سرمایہ اور کام مشترک ہو اس کو شرکت کہتے ہیں۔ اس کی کئی قسمیں ہیں۔

۱۔ ایک سرمایہ ہو دوسرے کا کام یہ مضاربیت کہلاتا ہے، تفصیلات کتب فقہ میں مذکور ہیں۔

۲۔ الحشر پارہ ۱۵

اموال محض چند دولت مندوں کے اٹ پھیر میں پڑ کر ان کی مخصوص جاگیر بن کر نہ رہ جائیں جس سے صرف سرمایہ دار اپنی تجویروں کو بھرتے رہیں اور غریب فاقوں سے مرے۔ غیر سودی بینک کا اجراء کوئی محض تخیلی چیز نہیں ہے بلکہ ایک حقیقت ہے جس کو بڑی آسانی سے بروئے کار لایا جاسکتا ہے۔ یورپ کی ذہنی خلائی نے داغوں پر یہ عقیدہ مسلط کر دیا ہے کہ سود کے بغیر معاشی نظام چل ہی نہیں سکتا۔ ان حضرات کو معلوم ہونا چاہئے کہ آج بھی کچھ ممالک ترقی کی راہ پر گامزن ہیں بلکہ ان کی معاشی حالت سودی نظام اور بینکنگ کا سالا کاروبار موجود نہیں ہے اور یابں ہم وہ ممالک ترقی کی راہ پر گامزن ہیں بلکہ ان کی معاشی حالت سودی ملکوں سے زیادہ بہتر ہے۔ اگر کچھ اسلامی حکومتیں ہمت کر کے سود کے اس نظام سے نجات حاصل کر لیں تو بین الاقوامی طور پر بھی اس کا اثر ہو، بینک آف انگلینڈ قسم کے بین الاقوامی بینک ان ملکوں کو غیر سودی کاروبار کی سہولتیں مہیا کریں۔ اور لوگوں کا یہ غلط فہم سود کے بغیر بین الممالک تجارت کس طرح کر سکتے ہیں ختم ہو جائے۔

۳۔ دنیا بھر حادث کی آماجگاہ ہے یہ مقولہ پہلے بھی صادق تھا اور اب تو ایسی حقیقت بن چکا ہے جس سے انکار ناممکن ہے اور حادثہ ہوتے رہتے ہیں جن میں جانی اور مالی دونوں قسم کے نقصانات ہوتے ہیں۔ ہم دیکھتے ہیں کہ کل تک ایک بھلا چنگا آدمی ہاتھ پیروں سے صحیح و سالم تھا آج اچانک کسی حادثے کی زد میں آ گیا اور اپاہج ہو کر رہ گیا، اس اپاہج انسان کے ساتھ اس کا خاندان بھی مصائب حوادث کا شکار ہے۔ نہ بیٹ بھرنے کو روٹی ہے اور نہ تن ڈھلپٹنے کو کپڑا رہا۔ اسی طرح ایک بلا صنعت کار جو کل تک ایک بڑی انڈسٹری کا مالک تھا۔ اچانک کارخانہ

لے ماہنامہ "المسلمون" جو خیواسے زیر ادارت جناب سعید رمضان صاحب شائع ہوتا ہے

اس میں ڈاکٹر حمید اللہ صاحب پیرس کا غیر سودی بینک "پرائم" مقالہ چھپا ہے۔ جس میں صاحب موصوف نے بتلایا کہ ریاست حیدرآباد مرحوم میں ایک مرتبہ اس کا عملی تجربہ بھی کیا جا چکا ہے۔ اور اس کو خاصی کامیابی ہوئی تھی۔

میں الگ الگ میٹینری اور سلاسلِ اسمان جل کر لاکھ ہو گیا اور وہ اب نانِ جموں کو بھی محتاج ہے، پھر ہر روز بسوں، موٹروں کے حادثے ہماری زندگی کا روزمرہ بن چکے ہیں آخر ان نقصانات کی تلافی کس طرح ہو اور اس کا حل شریعتِ اسلامی میں کیا ہے؟

اس کا حل یہی ہے کہ امدادِ باہمی اور تعاون علی الخیر کے جذبہ کے تحت ایسے ادارے قائم کئے جائیں جو اربابِ خیر اور مالِ واردوں سے عطیات وصول کر کے ان سے جمع شدہ رقم کو تجارت اور انڈسٹری میں لگائیں۔ ان اداروں کا کام یہ ہو کہ وہ تحقیق حال کے بعد نقصان زدہ افراد اور خاندانوں کی مالی امداد کریں اس سلسلہ میں "عام ادارے" بھی بنائے جاسکتے ہیں اور "خاص" بھی، خاص کی یہ صورت ہو کہ تاجر اپنا الگ ادارہ بنائیں، صنعت کار اپنا الگ۔

اسلامی حکومت اگر اس سلسلہ میں جبر کرنا چاہے تو جبر بھی کر سکتی ہے کیونکہ حکومت کو زکوٰۃ کے علاوہ بھی بعض صورتوں میں رعایا سے جبری عطیات وصول کرنے کا حق ہے۔

فان ارید بہا ما یكون بحق	اگر اس سے وہ ٹیکس مراد ہیں جو جائز اور صحیح
مکسری النهر الشبک واجر	ہیں اور جیسے شریک نہر کا کھودنا، پولیس کی تنخواہ
المحارس والموظف لتجهيز	یا فوج کا انتظام کرنیوالوں کی تنخواہ جو سب پر
الجیش دفن الاسارى	ڈال دی جائے یا قیدیوں کو کافروں کے قید
وغیرہا جازت الکفالة	سے چھڑانے کے لئے عطیات تو اتفاقاً ان کی
بها على الاتفاق له	کفالت کی جاسکتی ہے۔

"ضرر عام"۔ ضررِ خاص سے یہ بھی تو اسلامی قانون کا اصول ہے ان تعاونی اداروں کے علاوہ دوسرا اقدام یہ ہو کہ معاقل کے اسلامی نظام کو پھر سے اسلامی معاشرہ میں ہماری کیا جائے۔

معادل

مُعَاقِلٌ - مُعَقَّلٌ - کی جمع ہے۔ خون بہا کو کہتے ہیں، عقل کے معنی نہ کنے اور منع کرنے کے ہیں اور دیت کے

طریق کار سے لوگوں کی جانیں مفت میں چلی جانے سے محفوظ ہو جاتی ہیں۔ اس لئے خون بہا کو عقل کہتے ہیں اور عاقلانہ اس جماعت کو کہتے جو قاتل کی طرف سے اجتماعی طور پر خون بہا ادا کرتی ہے۔

ہجرت کے بعد جب رسول اللہ صلی اللہ علیہ وسلم نے انصار اور مہاجرین کے درمیان "بھائی چارہ" قائم کرایا تو ایک دستاویز بھی تحریر فرمائی جس میں دونوں کو ایک جماعت قرار دے کر حواشی اور تفصیلات کی ذمہ داری ایک دوسرے پر ڈالی۔

محدث کبیر ابن ابی شیبہ نے ابن عباس رضی اللہ تعالیٰ عنہما سے روایت

کیا ہے۔

جناب رسول اللہ صلی اللہ علیہ وسلم نے

انصار اور مہاجرین کے لئے ایک تحریر لکھوائی

جس میں یہ تھا کہ انصار اور مہاجرین ایک

دوسرے کی دیت ادا کریں گے اور اگر کوئی

قید ہو جائے تو اس کا فدیہ ادا کریں گے

قاعدہ قانون اور اصلاح باہمی کے طریق پر۔

عاقلاً سمجھا جاتا ہے حضرت عمر رضی اللہ تعالیٰ

عنه نے جب حواریوں کو ترتیب دیا تو "اہل المدینہ" عاقلاً قرار پائے

پیشوں کی بنیاد پر بھی ایک پیشہ والوں یعنی برادری کو عاقلاً قرار دیا جاسکتا ہے

اسی بنا پر مشائخ نے فرمایا ہے کہ اگر آج کل

ناصر احمدت باہمی پیشوں کے طریق پر رائج

ہوتا ہو تو ایک پیشہ میں منسک افراد برادری

عاقلاً قرار دیئے جائیں گے۔

کتاب رسول اللہ صلی اللہ

علیہ وسلم کتابا بین المهاجرین

والانصار ان یعقلوا معاقلہم

وان یفدوا عابینہم

بالمعروف والاصلاح

قبائلی سسٹم میں "قبیلہ" عاقلاً سمجھا جاتا ہے

عنه نے جب حواریوں کو ترتیب دیا تو "اہل المدینہ" عاقلاً قرار پائے

پیشوں کی بنیاد پر بھی ایک پیشہ والوں یعنی برادری کو عاقلاً قرار دیا جاسکتا ہے

اسی بنا پر مشائخ نے فرمایا ہے کہ اگر آج کل

ناصر احمدت باہمی پیشوں کے طریق پر رائج

ہوتا ہو تو ایک پیشہ میں منسک افراد برادری

عاقلاً قرار دیئے جائیں گے۔

عاقلاً سمجھا جاتا ہے حضرت عمر رضی اللہ تعالیٰ

عاقلم پر ذمہ داریاں ڈالنے کی غرض و غایت اور اس کی حکمت امام شری اس طرح بیان کرتے ہیں عاقلم پر ذمہ داریاں ڈالنا عقلی طور پر یوں سمجھیے ۔

قاتل جب فعل قتل کا ارتکاب کرتا ہے ۔ تو اس اقدام میں خارجی قوت و طاقت کو بڑا دخل ہوتا ہے وہ سمجھتا ہے کہ قتل کی پاداش میں جب میں پکڑا جاؤں گا ۔ تو میرے حمایتی (قبیلہ یا برادری) میری مدد کو پہنچیں گے ۔ اب حمایت و نصرت کے چند اسباب ہوتے ہیں ۔ کبھی یہ اہل دیوان کی کچھتی پر مبنی ہوتی ہے کبھی قبیلوں اور خاندان والوں کی بنیاد پر ہوتی ہے ۔ کبھی محلے اور پیشوں کی بناء پر ہوتی ہے چو کہ قاتل ضرورت کے وقت ان سے ہی قوت و طاقت حاصل کرتا ہے اس لئے خون بہا بھی ان ہی پر لگایا جائے گا ۔ تاکہ یہ لوگ اپنے میں سے ناسمجھ اور بیوقوف لوگوں کو اس قسم کی حمایتوں سے روکیں خون بہا کا مال بھی کوئی قدر میں نہ رہتا ہے اس لئے سب پر ڈالنے سے وصولی میں بھی آسانی ہوجاتی ہے ۔ ہر ایک شخص اس خیال سے کرویتا ہے کہ کس کو مجھ سے بھی اس قسم کا فعل سرزد ہو گیا تو یہی لوگ میرا خون بہا ادا کر دینگے نہ

اسی طرح اگر کسی مقام پر کوئی مقتول پایا جائے اور قاتل کا پتہ نہ چل سکے تو وہاں کی آبادی اندرونی شرعی اجتماعی طور پر اس کا خون بہا ادا کرتی ہے ۔ لہذا ان مسائل کی روشنی میں ایسا طریق کار اختیار کیا جاسکتا ہے کہ حادثات کی صورت میں ہر پیشہ کا عاقلہ برادری یا یومین خون بہا ادا کرے مثلاً بسوں اور ٹرکوں کے مالک ایک عاقلہ قرار دیئے جائیں کسی کی بس سے کوئی جانی یا مالی نقصان ہو جائے تو ان کی انجمن ادائیگی نقصان کی ذمہ دار ہو اس سلسلہ کو دوسرے پیشوں اور حرفوں تک بھی پھیلا یا جاسکتا ہے اور ان کے قواعد و ضوابط بنائے جاسکتے ہیں ۔ عاقلم پر ذمہ داری ڈالنا یقیناً ان حوادث میں کمی کا باعث بھی بن سکتا ہے جب

کہ حوادث میں بے پناہ اضافہ ہو گیا ہے اور دن بدن بڑھ رہا ہے اور اب تو انشورس کے نظام کی وجہ سے یہ عالم ہو گیا ہے کہ لوگ خود اپنی موٹروں، بسوں، ٹرکوں کو حادثہ کا شکار بنانے کی کوشش کرتے ہیں تاکہ اس طریقہ سے بیمہ کمپنی سے معقول رقم وصول کی جائے۔ یہی قانونی گرفت تو اس سے بچنے کی راہیں تو ملک کے نرم قوانین اور پھر دکھار کی موٹو گا فیسوں نے بڑی حد تک ہموار کر رکھی ہیں۔

۲۔ چوتھا مقصد بیمہ کا یہ بیان کیا جاتا ہے کہ اس کے ذریعہ پسماندگان کی مالی امداد بڑی حد تک ہو جاتی ہے لوگ بیمہ اس لئے کرتے ہیں کہ ان کے مرنے کے بعد ان کی اولاد کس پیرسی کے عالم میں مبتلا نہ ہو، اس مقصد کے سلسلہ میں عرض ہے کہ اگر کسی جگہ اسلامی نظام عیشت کی ترویج صحیح معنی میں ہو تو کوئی باپ اپنے مرنے سے اس لئے خوفزدہ نہیں رہ سکتا کہ میرے مرنے کے بعد میری اولاد مصیبتوں کی شکار ہوئی کیونکہ وہ بتاتا ہے کہ اسلام کے دستور ملکیت میں یہ دفعہ بھی شامل ہے۔

حد شامعہ و قد اخبرنا اسرائیل	حضرت ابو ہریرہ رضی اللہ عنہ سے روایت ہے کہ
عن ابی حصین عن ابی صالح عن	آنحضرت صلی اللہ علیہ وسلم نے ارشاد فرمایا میں
ابی ہریرۃ قال قال رسول اللہ	موتین سے ان کی جانوں سے بھی زیادہ ترس
صلی اللہ علیہ وسلم انا اذنی بالمذنبین	ہوں بہذا شخص مال چھوڑ کر مرے تو وہ مال
من انفسہم فمن مات وترك مالا	تو اس کے عصبات کا ہے اور جو شخص عاجز
فی الدنیا والآخرۃ ومن ترک	درمانہ قربت دار اور چھوٹے چھوٹے بچوں
کلاً و اضیاعاً فلا ذل لہ	کو چھوڑے تو مجھے اس کے لئے بلایا جائے۔

نہ صرف شخص متوفی کے پسماندگان کی مالی امداد اسلامی حکومت کے ذمہ ہے بلکہ اگر اس پر کسی کا قرض بھی ہو تو اس کو بار آخرت سے سبکدوش کرنا اور قرض خواہ کو اس کا حق دلوانا بھی حکومت کی ذمہ داری ہے چنانچہ سسر کائنات نے ارشاد فرمایا۔

فمن مات وعليہ	پس جس شخص نے انتقال کے بعد قرض چھوڑا
---------------	--------------------------------------

دین و دسم سترک اور اُس کی ادائیگی کا کوئی سامان نہیں ہے
وفاء ضلعی قضا لا ملہ تو میرے ذمہ اس کی ادائیگی ہے۔

اس کے ساتھ ہی ساتھ عام ناداروں اور غریبوں کی کفالت بھی اسلامی حکومت کی ذمہ داریوں میں داخل ہے۔ جناب رسول اللہ صلی اللہ علیہ وسلم نے بعض وقت مقررہ لے کر ناداروں اور غریبوں کی دادرسی فرمائی اور ان کو تنگابھوکا نہیں رہنے دیا، حضرت بلال رضی اللہ تعالیٰ عنہ عہد رسالت میں اس ادارہ کے نگران تھے۔ ابو داؤد اور بیہقی نے بلال کی زبانی یہ روایت بیان کی ہے۔

وکننت انا الذی اذکک عند اور میں ہی آپ کی بعثت سے لے کر وفات
صدق بعثت اللہ اذی حین توفی تک اس کا نگران تھا۔ آپ کے پاس اگر کوئی
وکان علیہ السلام اذا اتاه مسلمان تنگا بھوکا آ جاتا تھا تو آپ مجھے حکم
الانسان مسلماً براء عادیا یا عرقی دیتے تھے میں جا کر کسی سے قرض لیتا تھا پھر
فانطلق فاستقرض فاستقرض لہ اس رقم سے اس کے لئے کپڑے اور کھانے
السجود فاکسوا واطعمنا کا انتظام کرتا تھا۔

اور حضرت بلال رضی اللہ تعالیٰ عنہ کو رسالت مآب صلی اللہ علیہ وسلم کی طرف سے ہدایت تھی۔

انفق بلا ولا بلال! خوب خرچ کیا کرو اور اللہ تعالیٰ کی
تخش من ذی ذات پر بھروسہ کرتے ہوئے تنگدستی سے نہ
العرش اقل لا ملہ ڈرا کرو۔

غلاموں کے ادب پر خرچ کرنے میں اگر کسی آقا سے کوئی کوتاہی ہو جاتی تھی تو ان کے اخراجات بھی اس ادارہ کے ذمہ ہوتے تھے، مروان بن قیس دوسری کے حالات میں مروی ہے کہ اُن کے اخراجات پورا کرنے میں ہمیشہ بخل سے کام لیتے تھے، ان دونوں

۱۔ سنن ابی داؤد و مسند احمد ۲۔ الترتیب الاداریۃ

۳۔ الاشرف لابن المنذر بحوالہ الترتیب الاداریۃ ص ۴۲ ج ۱

نے بارگاہ رسالت میں شکایت کی، شکایت سنتے ہی حضرت بلال کو حکم دیا گیا۔

فامر بلاذ ان یقوم بنفقتہا لہ

کریں۔

ایک صورت یہ بھی ہوتی ہے کہ ایک شخص کے پاس مال وغیرہ سب کچھ ہے لیکن اس کے بچے چھوٹے چھوٹے ہیں ڈرتا ہے کہ میرے مرنے کے بعد مال متروک کہ کو صحیح طریقہ پر خرچ نہیں کیا جائے گا۔ مال کی نگرانی اور اس کی حفاظت میں دشواریاں ہوں گی۔ اس لئے اپنے مال کو ہمہ گینی کے سپرد کر دیتا ہے، تاکہ مال نقصان سے محفوظ رہے اور بچوں کی ضرورت (تعلیم شادی وغیرہ) کے موقع پر ان کے مسارفہ پر سے ہونے رہیں۔ اس صورت کا حل ”وصایت“ کے نظم میں موجود ہے یعنی اس شخص کو چاہئے کہ کسی کو اپنا وصی مقرر کر جائے۔ ”وصی“ کے باضابطہ فرائض ہیں اور وہ ان کے لئے مسئول ہے جس کو فقہ کی کتابوں میں تفصیل سے بیان کیا گیا ہے۔ اجمالی فرائض کا نقشہ ہدایت میں اس طرح دیا گیا ہے۔

میت کے کفن کی خریداری اور اس کی تجبیز و تکفین چھوٹے نابالغ بچوں کے خورد و نوش اور کپڑوں کا انتظام امانت اور غصب کئے ہوئے اموال کی اور بیع فاسد سے خریدے مال کی واپسی، مال و جائیداد کی حفاظت قرضوں کی ادائیگی، وصیت کے ثقاف کے انتظامات، مرنے والے کے کسی حق کے لئے نالیش کرنا، ہر قبول کرنا، اجن چیزوں کے خراب ہونے کا ڈر ہو انکو فروخت کرنا گمشدہ اموال کی واپسی کی کوشش کرنا۔	شراء کفن المیت و تجهیزہ و طعام الصغار و کسوتھم و رد الودیعہ و رد المغموب و المشتوی شراء فاسد و حفظ الاموال و قضا المدیون و تنفیذ الوصیت و المخصوصہ فی حق المیت و قبول المہبت و بیع ما ینش علیہ التولی و التکلف و جمع الاموال المضاعفۃ
--	---

لہ الاصابہ ترجمہ روان بن تیس دوسی ج ۱ ص ۶۶ ج ۵ نہایت الارب فی معرفۃ انساب العرب

”وصایت کے نظم پر عبد رسالت اور در صحابہ میں برابر عمل ہوتا رہا، چنانچہ جعفر بن ابی طالب کی شہادت کے بعد جناب رسول اللہ صلی اللہ علیہ وسلم نے حضرت جعفر کے دونوں صاحبزادوں محمد اور عبد اللہ رضی اللہ عنہما کی ”وصایت“ کی ذمہ داری قبول کرتے ہوئے فرمایا۔

اقاؤ لیہم فی الدنیا والآخرۃ میں دنیا اور آخرت دونوں میں انکاسر پرست ہو اور صاحب ”سمط الجوسر الفاخر“ نے ایسے متعدد وقیم بچوں کے نام گنائے ہیں جن کے آپ وصی تھے جن میں سے تین کو یہاں ذکر کیا جاتا ہے۔

۱۔ محمد بن عبد اللہ بن حش، ان کے والد ماجد غزوہ اُحد میں شہید ہو گئے تھے۔ شہادت سے قبل آنحضرت صلی اللہ علیہ وسلم کو وصی مقرر فرمایا۔ آپ نے ان کے پیغمبر میں زمین خریدی جس سے ان کے اخراجات پورے ہوتے تھے اور مدینہ منورہ کے ”سوق السقیق“ میں ایک گھر بطور عطیہ دیا جس میں ان کی رہائش تھی۔

۲۔ ام زینب بنت نبیلہ: ان کے والد سعد بن زارہ نے آپ کو وصی مقرر کیا تھا۔ ۳۔ قبیلہ بنی لیث بن بکر کی ایک بچی: اس کے بھی آپ وصی تھے۔

حضرت زبیر بن العوام رضی اللہ عنہ بارہ وصایت کے اٹھانے میں بڑے مشہور تھے چنانچہ ان کو سات جلیل القدر صحابہ حضرت عثمان، عبد الرحمن بن عوف، مقداد بن الاسود ابن مسعود، زبیر بن بکر، مطیع بن الاسود، ابوالعاص بن الربیع، رضی اللہ عنہم نے وصی مقرر کیا تھا۔ ابو عبد اللہ السنوی نے سات کے بجائے ستر کا ذکر کیا ہے چنانچہ کہا ہے۔

وامی الیہ سبعون من الصحابۃ ستر صحابہ نے ان کو اپنے اموال و اولاد کا مقرر
باموالہم و اولادہم یحفظہا و مقرر کیا تھا حضرت زبیر ان پر اپنا مال بھی خرچ
کاں ینفق علیہم من مالہ و کر دیا کرتے تھے۔

اگر کسی نے اپنا وصی مقرر نہیں کیا ہو تو اس کے اموال کی حفاظت اور اولاد کی صیانت کے لئے حاکم کو حق دیا گیا ہے کہ وہ وصی مقرر کر دے ورنہ بیت المال میں ان

کے اموال جمع کرے اور حسب ضرورت خرچ کرتا رہے۔

سوالنامہ کے فاضل مرتب نے جو سوالات
قائم کئے ہیں۔ یہاں ہم ان کو مع جوابات

جواب کا حصہ دوم

ترتیب سے درج کرتے ہیں۔

۱۔ انشورنس کی جو حقیقت بیان کی گئی ہے۔ اس میں کہنی جو رقم بطور سود دیتی ہے جس کا نام وہ اپنی اصطلاح میں منافع رکھتی ہے بشریعت کا اصطلاحی رہنما ہے یا نہیں۔

بیمہ کی حقیقت جن حضرات کے پیش نظر ہے وہ جانتے ہیں کہ بیمہ میں دو طرح سے شریعت کا اصطلاحی رہنما پایا جاتا ہے۔ ایک تو یہ کہ بیمہ کہنی، بیمہ وادوں سے جو رقم وصول کرتی ہے وہ ضرورت مندوں کو سود پر قرض دیتی ہے۔ دوسرے بیمہ داروں کو ان کی کل اتساق کی ادائیگی پر جو رقم زائد بطور منافع دیتی ہے وہ سود ہوتی ہے کیونکہ بیمہ ۱۔ جو رقم بصورت اتساق جمع کرتا ہے وہ دین ہے اور دین میں اجل (میعاد) کے مقابلہ میں جو ”منافع“ بطور شرط یا معروف دیا جائے وہ شرعی اور اصطلاحی رہنما ہے۔ جس کی حرمت قرآن کریم، احادیث، فروعی اور اجماع امت سے ثابت ہے۔ علاوہ ازیں خود سوالنامہ کے مرتب کو اعتراف ہے۔

”حقیقت کے لحاظ سے انشورنس کا معاملہ ایک سودی کاروبار ہے جو

بینک کے کاروبار کے مثل ہے، دونوں میں جو فرق ہے وہ شکل کا ہے

حقیقت کے لحاظ سے، دونوں میں کوئی فرق نہیں ہے۔

۲۔ دین کی اصطلاح پچھلے صفحت میں مانی جا چکی ہے دیکھو صفحہ ۵۳۔ مشرک کا مطلب تو یہ

ہے کہ معاملہ کے وقت زبانی یا تحریری شرط لگائی جائے مثلاً کہہ دیا جائے کہ ہم سواروے سے بیکرہ من فی لین

گے معرکہ کا مطلب ہے کہ معاملے کے وقت زبانی یا تحریری شرط نہیں لگائی۔ لیکن عام دستور یہ کہ وہ

ردیہ سے بیکرہ نفع دیا جاتا ہے تو یہی شرط کے حکم میں ہے۔ اسی لئے شریعت کا قاعدہ ہے المعرفۃ

کا مستند شرط یعنی معرکہ بھی شرط کی طرح ہے۔

جن نام نہاد علماء نے انشورنس کے کاروبار کو بالکل جائز قرار دیا ہے۔ ان کے پاس لے وے کے صرف یہ دعویٰ رہ جاتا ہے کہ قرض میں جو منافع دیا جاتا ہے وہ شرعی اصطلاحی دسوا نہیں ہے اور ظاہر ہے کہ یہ دعویٰ بالکل غلط ہے اور شریعت محمدیہ پر بہت بڑا بہتان ہے ہم اس دعویٰ کی تردید کچھ صفحات میں کر چکے ہیں اور بتلا چکے ہیں کہ قرآن کریم کی آیت دسوا قرض و تجارت ہر دو کے جاہلی نظام کو ختم کرنے کے لئے نازل ہوئی تھی۔ جاہلی نظام میں قرض اور تجارت دونوں کے ذریعہ سود لیا جاتا تھا۔ اور یہ ایسی واضح حقیقت ہے کہ اس سے انکار ناممکن ہے، ہمارے سارے اسلامی لٹریچر کا ایک ایک حرف اسکی دلیل ہے کچھ صفحات میں ہم امام ابو بکر البصام اللازی کی زبانی آیت دسوا کا پس منظر بتلا چکے ہیں۔ یہاں اس پر مزید اضافہ حاضر خدمت ہے حافظ ابن حجر فتح الباری میں لکھتے ہیں۔

دروى مانك عن	امام مالك بن اسلم سے آیت ربوا کی تفسیر
زيد بن اسلم في	میں اس طرح روایت کرتے ہیں، جاہلیت کا
تفسير الآية قال	ربوا اس طرح ہوتا تھا کہ ایک کا دوسرے پر
كان السرياني الجاهلية	کوئی حق ہوتا تھا، حق عام ہے، قرض ہو،
ان يكون الرجل	خریدی ہوئی چیز کی قیمت ہو یا کچھ اور اور
على الرجل حق	اس کی آبیاری کی ایک مدت مقرر ہوتی تھی
اجل فاذ حل	جب مدت آجاتی تھی تو وہ کہتا تھا کہ ادا کر
قال القحطاني	گے یا سود دو گے؛ وہ اگر ادا کروں یا نہ کروں
تربى فان قضاة	رقم میں اضافہ نہیں ہوتا تھا ورنہ وہ اس
اخذ والاذا في حقا	کے حق مال میں اضافہ کر دیا کرتا تھا اور دوسرے
وذاذا لاخر في الاجل	اس کے عوض مدت بڑھا دیا کرتا تھا۔

اور ابن رشد الکبیر ”المقدمات“ میں لکھتے ہیں۔

مکان دنیا الجاہلیۃ فی الدین
 ان یکون للرجل علی الرجل
 الدین فاذا حل قال لہا انقضی
 امرت فی فان قضی لا ینقض
 الا ذلک فی الحق
 وزاد فی لاجل فانزل
 اللہ فی ذلک ما انزل
 جاہلیۃ کا بتوا اسود و یون میں ہوتا تھا۔
 ایک شخص کا دوسرے ذمہ کچھ واجب لا دین
 ہوتا تھا جب ادائیگی کی میعاد آجاتی تھی تو وہ
 اس سے معلوم کرتا تھا کہ ادائیگی کا ارادہ ہے
 یا سود دینے کا اگر مدیون ادا کر دیتا تو اس
 اپنی رقم بغیر سود لے لیتا ورنہ مدیون رقم
 میں اضافہ کر دیتا اور اس میں عید دین۔ تو
 آیات ربوانازل فرمیں۔

اس دستا کو حلال سمجھنے والے کے بارے میں فتویٰ دیتے ہیں۔

فمن استحل الربا فهو
 کافر لادل الدم یستتاب
 فان تاب ولا یتوب قتلت اللہ
 عزوجل ومن عاد فادک
 اصحاب النار هم
 فیہا خالدون سے تہ
 آئمہ مجتہدین نے بھی اس سے یہی سمجھا ہے۔ امام محمد بن ادریس القشیری المطلبی
 الشافعی فرماتے ہیں۔

ذلک ان الربا ینقض
 فی النقص بانزیادۃ فی السبیل
 والوزن ویكون فی
 الدین بزیادۃ الاجل
 دینا نقد میں بھی ہوتا ہے اور ادھار میں
 بھی نقد میں تو یہ ہے کہ ناپ تول میں اضافہ کر
 دیا جائے ادھار میں یہ ہے کہ میعاد کی زیادتی
 کے عوض دین میں اضافہ کر دیا جائے تہ

لہ۔ دین کی جمع ہے، دین کی تشریح جو ہم سابق میں کر چکے ہیں۔ ہمیشہ نظر رکھیں۔

تہ برعاشیہ مدونۃ الکبریٰ ص ۱۹ ج ۳ تہ الام ص ۱۲، ۱۳ ج ۲

پھر یہ مسئلہ ایسا اجتماعی اور اتفاقی ہے۔ کہ کسی کو اس سے سیر بوا نحران کی گنجائش نہیں ہے، قاضی ابوالولید ابن رشد رقم فرمایا ہیں۔

علماء کا اتفاق ہے کہ ربوا دو چیزوں میں پایا جاتا ہے۔ ۱۔ تجارت کی بعض صورتوں میں ۲۰-۱۰۱ چیز میں جو ذمہ میں آجائے۔ مثلاً خریدی ہوئی چیز کی قیمت یا قرض یا سلم وغیرہ ذمہ میں جو چیز آجائے اس کی دو قسمیں ہیں ایک قسم تو متفق علیہ ہے اور وہ زمانہ جاہلیت کا ربوا ہے جس کی ممانعت کی گئی ہے اور اس کی صورت یہ تھی کہ وہ میعاد کے اضافہ کے بدلے اصل واجب الادا رقم میں اضافہ کر دیا کرتے تھے وہ کہتے تھے انظر فی الذک بدلت بڑھا دو میں اس کے عوض بڑھتی ہے دوں گا، یہ وہی سود ہے۔ جس کے بارے میں جناب رسول اللہ صلی اللہ علیہ وسلم نے فرمایا جاہلیت کا ربوا ختم کر دیا گیا ہے۔ اور سب سے پہلے میں عباس بن عبدالمطلب کے ربوا کو ختم کرتا ہوں لے

شیخ ابوبکر بن العربی نے احکام القرآن میں آیت دجوا پر بڑی سیر حاصل کی ہے۔ اس کے ایک حصہ کا ترجمہ ہدیہ ناظرین ہے۔

السریا لغت میں زیادتی کو کہتے ہیں، زیادتی میں مزید علیہ یعنی وہ چیز جس پر زیادتی کی جائے، ہونا ضروری ہے، اس بنا پر اختلاف ہوا کہ یہ آیت ہر قسم کے ربوا کے حرام ہونے میں عام ہے یا یہ مجمل ہے۔ جس کے لئے حدیث کے بیان و تشریح کی ضرورت ہے؟ صحیح یہی ہے کہ آیت عام ہے۔ زمانہ جاہلیت میں جو ربوا لائے تھے تھا وہ بالکل مشہور و معروف طریقہ پر ان کے یہاں لائے تھے، اس میں نہ کوئی ابہام ہے نہ اجمال، ایک شخص کسی سے کوئی چیز خرید کر قیمت اسی وقت ادا نہیں کرتا تھا۔ بلکہ ادائیگی کی ایک مدت مقرر کر لی جاتی تھی۔ جب میعاد پوری ہوتی تو فروخت کرنے والا

خریدنا سے پوچھنا۔ تیرا ارادہ ادا نیکی کا ہے۔ یا سود دینے کا؟ جیسا وہ جواب دیتا اس کے مطابق عمل ہوتا۔ اللہ تعالیٰ نے ان سب کو حرام فرمایا۔

یہ ہم پہلے بتلا چکے ہیں کہ زیادتی مسزید علیہ جس پر زیادتی کی جائے کے بغیر ممکن نہیں ہے لہذا جب کسی چیز کو غیر جنس کے مقابلہ میں فروخت کیا جائے تو زیادتی (بڑھتی) ظاہر نہیں ہوتی اور جب جنس کے مقابلہ میں فروخت کیا جائے جب بھی زیادتی اس وقت تک ظاہر نہیں ہوتی۔ جب تک کہ شریعت اس کو ظاہر نہ کرے نہ اسی لئے یہ آیت بعض لوگوں کو مشکل معلوم ہوئی اور مختلف قسم کے مشکلات میں مبتلا ہو گئے۔ لیکن جن حضرات کو اللہ تعالیٰ نے شریعت کے علوم کی روشنی عطا فرمائی ہے۔ وہ آیت کو نہ کو سمجھنے میں کسی قسم کی وقت محسوس نہیں کرتے جن لوگوں کا خیال ہے کہ آیت مجمل ہے وہ لوگ درحقیقت شریعت کے محامل قطعہ کو نہیں سمجھتے اللہ تعالیٰ نے اپنے رسول صلی اللہ علیہ وآلہ وسلم کو ایسی قوم کی طرف مبعوث فرمایا جن کی زبان عربی تھی تجارت، بیع اور ربوا وغیرہ الفاظ ان کے یہاں عام طور پر سمجھے جاتے تھے لہذا ان کو ان معاملات میں صمیم اور سچی بات کی ہدایت کی اور ان چیزوں سے منع کیا جو ناجائز اور غلط تھیں۔ چنانچہ ارشاد فرمایا :-

لَا تَأْكُلُوا أَمْوَالَكُمْ بَيْنَكُمْ بِالْبَاطِلِ ۖ إِنَّكُمْ تَجَارِعُونَ
متواضع ہونے والے ایمان والوں! کھاؤ مال ایک دوسرے کے آپس میں
ناحق مگر یہ کہ تجارت ہو آپس کی خوشی سے، واضح رہے کہ یہاں باطل سے
مراد یہ ہے کہ کسی کے مال کو عقد معاوضہ میں بغیر عوض کے لے لیتا۔

مثلاً روپے کا عوض کوئی جنس گیہوں کو یا وغیرہ خریدا جائے۔ نہ چنانچہ شریعت نے ہدایت کی کہ اس صورت میں زیادتی نہ کی جائے۔ بلکہ برابری کے ساتھ موازنہ کیا جائے نہ باطل تو ہر حال میں حرام ہے خواہ رمضان ہی ہو یا نہ ہو۔ تجارت میں رمضان ہی کی قید لگائی ہے۔ شریعت (باقی صفحہ ۵۸ میں)

اور تجارت، بیع، خرید و فروخت، کے ہم معنی ہے۔ پھر اس کی قسمیں بتلائی ہیں، اور ہوا لغت میں زیادتی (بڑھوتری) کو کہتے ہیں۔ اور آیت میں ربوا سے مراد ہر وہ زیادتی ہے جس کے مقابلے میں عوض نہ ہو۔ دونوں آیتوں کا کام حاصل یہ ہے کہ اللہ تعالیٰ نے بیع مطلق کو حلال کیا ہے جس میں بشرط صحت قصد و عمل معاوضہ پایا جائے اور جس میں معاوضہ اس طریقہ پر نہ پایا جائے وہ حرام ہے اہل جاہلیت، میعاد اور مدت کے عوض میں بڑھتی کے خواہاں ہوتے تھے اور کہتے تھے کہ بیع تو ربوا کی طرح ہے یعنی جس طرح ایک شخص قیمت میں زیادتی لے سکتا ہے تو اس میں کیا حرج ہے کہ میعاد پر نہ دینے کی صورت میں مدت کے عوض زیادتی لے لے۔ ان کے اس خیال باطل کو رد فرمایا۔

اب یہ مقدار پایا گیا

اموال دبیوہ میں معاوضہ کی مقدار یعنی مساوات، شریعت نے اپنے ذمے لی ہے اب کوئی شخص ان میں زیادتی کسی طرت کی میعاد وغیرہ کے مقابلے میں نہیں لے سکتا ہے

حضرت شاد ولی اللہ صاحب محدث دہلوی نے دبیوہ کی بری جامعہ واضح تعریف بیان فرمائی ہے۔ فرماتے ہیں۔

الربوا رھو القرض علی
ان یبذری الیہ اکثر و
الفضل مما اخذتہ
ربوا وہ قرض ہے جو اس شرط پر ہو کہ
قرض دار قرض خواہ کو جتنا لیا ہے اس
سے زیادہ اس سے اچھا واپس کر دے۔

دھعہ ۵۷ سے آگے نے جن معاملات کو اپنے ہاتھ میں لیا ہے، ان میں طرفین کی رضامندی موثر نہیں۔ (حوالہ آیت) سورۃ النساء پارہ ۵ ص ۴

لے یعنی آیت ربوا و آیت تجارت لے احکام القرآن ابن العربی ۱ ج ۲ ص ۱۲۲

کہ حجۃ اللہ الی اللہ ص ۱۰۶ ج ۲

ربوہا شرعی پر علامہ محمد الحسن خاں ٹوکنی صاحب رحمہ اللہ نے بڑی دقیق بحث فرمائی، ہم یہاں اس کا ایک حصہ نقل کرتے ہیں۔

ربوہا اور بیع لغات عرب میں سے ہیں، جب تک کوئی اصطلاح شرعی توقیفی، خلاف لغت کے معینہ نہ ہو، کتاب و سنت کے معنی لغت عرب سے معلوم ہوتے ہیں، ربوہا لغتاً "زیادہ" ہے اور لسان العرب وغیرہ سے ثابت ہو چکا ہے کہ حقیقت بیع کی "معاهدہ فی تعاضد الاصول" ہے۔ پس لغوی اعتبار سے ربوہا کی تعریف یہ ہے کہ تعاضد الاموال کے معاہدہ میں عوضین مائلین ہیں سے ایک عوض کا دوسرے عوض پر زیادت مذکور نہ ہونا "مذکور نہ ہو بلکہ معرفت ہو اس کا بھی یہی حکم ہے ابابراع اُمت ربوہا دو قسم پر ہے ایک حتی جس کو کتاب اللہ نے لاتا کھو السبا اضعا فاضعا غدا میں بیان فرمایا ہے۔ اور حدیث صحیح الفضل ربوہا میں اسی حتی ربوہا کو ہی بیان کیا گیا ہے اور حدیث لا تاخذ والدینا بالدينک میں ولا الدین ہم بالدین رہمین (طبرانی عن ابن عسکری بھی بخاری ربوہا کتاب اللہ کی تفسیر سے اور تفسیر اضعا فاضعا کے تحت داخل ہے۔ حدیث بخاری کی دیباحتی کی مفسر ہے۔ الدین ہب بالدین مثلاً بشل (رد البخاری) یعنی فضل ربوہا ہے۔ پس اسی حتی ربوہا میں شارع نے لغوی معنی میں مغایرت پیدا نہیں فرمائی پس جیسا زیادہ شرعی کی بھی وہی تعریف ہے جس کی عربی عبارت یہ ہے لا فضل الخال عن العوض المسترد و فی البیج "دوسرا سبب احکم" ہے کہ حیثاً تفاضل عوضین میں نہیں ہے، لیکن شارع نے سداً الباب الربا و صورت تامل کو بھی "ربوہا حسی کے حکم میں قرار دیا ہے۔ جب کہ معاوضہ بیابید نہ ہو کیونکہ مادہ ربوہا کا تاخیر و تاخیر ہے اور بغیر تاخیر کے فضل غیر متعادل ہے اسی معنی پر محمول ہے۔ حدیث مسلم لا ربا فیما کان یذابید فضل حتی کا دروازہ اسی ربا

حکمی سے مفتوح ہے کہ تجارت حاضریہ میں فضل حتی عاودۃ ناممکن ہے۔

اسی رباء حکمی کو شارع نے حدیث ذہبی النبی صلی اللہ علیہ

وسلم عن بسم دینار اور حدیث الذہب بالسوق رباء الاھا

وہما الحدیث فی الاشیاء الستۃ میں بیان فرمایا ہے کہ

التبایسات طویل ہو گئے اس لئے ان کا خلاصہ ذہن نشین کر لیجئے۔

ربوۃ شرعی اصطلاحی قرض اور تجارت دونوں میں پایا جاتا ہے۔

دبوا شرعی کو تجارت کی صرف چند شکلوں کے ساتھ خاص کرنا

اسلام پر افترا ہے۔

اسلام کی نظر میں ”مہاجنی اور تجارتی سود“ دونوں حرام ہیں صرف

مہاجنی سود کو ”حرام“ قرار دینا اور تجارتی سود کو جائز قرار دینا شریعت

سے نادقیقی کی دلیل ہے۔

ہر وہ چیز جو ذمہ پر آجائے اس میں زیادتی ”مشروط“ یا معروف

طریقہ پر لینا سود ہے خواہ وہ بیع کی صورت میں ہو یا قرض کی یا سلم

کی شکل میں ہو۔

انشورنس اور بینکنگ میں شرعی دبوا پایا جاتا ہے۔

زیادتی کی شرط کا لفظوں میں بیان کرنا ضروری نہیں ہے بلکہ جو شرط

معروف ہو وہ بھی مشروط کے حکم میں ہے۔

شریعت میں ”حقیقت کا اعتبار ہوتا ہے“ ”تسمیہ“ (نام لکھ لینے) کا

لے رسالہ سود بحوالہ لغات القرآن ج ۳ لفظ ربوا کے شرعیات کا مشہور قاعدہ ہے۔

انما العبرة فی العقود بالمعانی لا باللفاظ یعنی کسی معاملہ کی حقیقت کا اعتبار ہوگا

اور اس کے لحاظ سے شرعی احکام جاری ہوں گے نام رکھنے سے کچھ نہیں ہوگا۔ ربوا کا نام

اگر ”منافع“ لکھ لیا جائے تو اس سے وہ حلال نہیں ہوگا جیسا کہ اس میں پر جب چربی حرام ہو گئی

تھی تو انہوں نے اس کا دوسرا نام رکھ لیا تھا اور کھانا شروع کر دیا تھا۔

نہیں شریعت نے جن عقود و معاملات کو اپنے ہاتھ میں لے لیا ہے اور ان میں حرام و حلال کا فیصلہ فرما دیا ہے ان میں طرفین کی رضامندی سے کچھ فرق نہیں پڑتا، شریعت کے حکم کو پیش نظر رکھا جائے گا طرفین کی رضامندی اس پر اثر انداز نہیں ہوگی۔

۲۔ اگر سود مذکور شرعی اصطلاحی وجہ سے تو کیا مصالح مذکورہ کے پیش نظر اس کے جواز کی کوئی گنجائش نکل سکتی ہے۔ اگر نکل سکتی ہے تو کیا؟

”مصالح مذکورہ کی بنا پر انشورنس جو رہو، اور قمار دونوں پر مشتمل ہے، کی اجازت نہیں دی جاسکتی، امام ابو اسحاق الشاطبی نے الاعتصام میں اس موضوع پر ایک مستقل باب لکھا ہے۔ اس میں مفصل دلائل سے ثابت کیا ہے کہ ”مصالح مرسلہ“ کا یہ مطلب نہیں ہے کہ شریعت نے یہیں کھلی پھٹی دے دی ہے کہ مصالح ”کو سامنے رکھ کر جس طرح چاہیں قوانین اسلام میں ترمیم کرتے رہیں بلکہ اس کے لئے تین اہم شرطیں ہیں۔

”مصالح“ کے پیش نظر جو قانون بنایا جائے وہ شریعت کے مقصد
اول | کے مطابق ہو نہ کہ ان کے خلاف۔

جب وہ لوگوں کے سامنے پیش کیا جائے۔ تو عام عقلیں
دوم | اس کو قبول کریں۔

وہ کسی حقیقی ضرورت کو پورا کرنے کے
سوم | لئے ہوئے۔

اس کے علاوہ امام موصوف نے ”الموافقات“ میں ”مفساد اور مصالح“ پر سیر حاصل بحث کی ہے اور ثابت کیا ہے کہ ”مصالح“ وہی معتبر ہیں جو شریعت کی نگاہ میں مصالح ہوں اور شریعت جن کا اعتبار کرے۔ صرف چند ظاہری قائدوں کو ”مصالح“ نہیں کہا جائے گا۔ مثلاً شریعت نے ”نکاح فاسد“ کو قابل

قبول نہیں سمجھا، حالانکہ اس میں بعض مصالح نظر آتے ہیں۔ جیسے نسب کا ثابت ہونا میراث کا دیا جانا وغیرہ۔
بجٹ کے آخر میں فرمایا۔

”دہی مصالح قابل اعتبار ہیں جو اسباب مشرورہ سے حاصل ہوں۔ اسباب غیر مشرورہ سے حاصل ہونے والے مصالح شریعت کی نگاہ میں مصالح نہیں ہیں۔“

علاوہ ازیں یہاں یہ بھی ملحوظ رہے کہ ایسے احکام جو قرآن و حدیث میں منصوص ہوں، وہاں مصالح و مفاسد کی بحث ہی پیدا نہیں ہوتی، رسبوا اور قمار دونوں کی حرمت قرآن کریم سے ثابت ہے اس لئے کوئی مصلحت اس حرام کو حلال نہیں کر سکتی۔

سہ زندگی کے ہمہ، اطاک اور ذمہ داری کے ہمہ کے درمیان شرعاً کوئی فرق ہوگا یا تینوں کا حکم ایک ہی ہوگا۔

تینوں قسمیں دیو، اور قمار پر مشتمل ہیں اس لئے تینوں کا حکم ایک ہی ہے۔
۴۔ معاملہ کی یہ شرط کہ اگر ہمیشہ شدہ شخص یا شے وقت معین سے پہلے تلف ہو جائے تو اتنی اجب کہ تلف ہونے کے وقت کا تعین غیر ممکن ہے اس معاملہ کو قمار کی حدود میں تو داخل نہیں کر دیتی ہے۔

بلاشبہ قمار ہے، قمار کے بارے میں علمائے شریعت نے جو قاعدہ کہا ہے وہ یہ ہے، تعلیق الملک علی الخطر والعدا فی الجانبيين نہ اور ہمہ پر یہ قاعدہ بالکل صادق ہے اس لئے اس پر قمار کا حکم لگایا جائے گا۔ اور قمار کی حرمت

لے ۲۲۳ ج ۱، یعنی ملک کو کسی ایسی چیز پر موقوف کرنا جو ہونے یا نہ ہونے کا احتمال رکھے جس طرح ہمہ ہوتا ہے کہ اگر پہلے مر گیا تو اس قدر رقم کا مالک ہوگا ورنہ اتنی رقم نہیں ملے گی۔ قمار اچھا ہونے کی دوسری شرط یہ بھی ہے کہ دونوں طرف مال ہو اگر ایک طرف مال ہو دوسری طرف نہ ہو تو قمار نہیں ہے۔

نبض قرآن ثابت ہے۔ قمار کی حرمت میں حدود اور خطر کی ساری صورتیں داخل ہیں۔ ابو بکر الجصاص الرازی آیت میسر کے ذیل میں لکھتے ہیں۔

ولا خلاف بین اهل العلم	قمار (جسے) کی حرمت میں کسی کا بھی اختلاف
فی تحريم القمار وان المخاطرة	نہیں ہے، اسی طرح اس امر میں بھی کہ
من القمار قال ابن عباس	خطر کی ساری صورتیں قمار میں داخل ہیں
ان المخاطرة قمار وان اهل	ابن عباس فرماتے ہیں کہ خطر قمار ہے اہل
المجاہلیۃ كانوا یخاطرون	جاہلیت مال اور بیوی سب کو جوئے کی بارگاہ
على المال والزوجه و	پر لگا دیا کرتے تھے اور شروع میں اس کی
قد كان ذالک مباحا	باحث تھی یہاں تک کہ اس کی حرمت
الی ان وردت حدیثہ	نازل ہو گئی۔

غدر اور خطر میں انجام سے بے خبری ہوتی ہے، ملک العلماء فرماتے ہیں۔
والغدر ما یكون مستورا لعاقبۃ
عز وہ ہے جس میں انجام سے بے خبری ہو جائے۔
حاصل یہ ہوا کہ مال کو بازی پر لگانا اور انجام سے بے خبر ہونا جو ہے، اسے طرح
وہ معاملہ جس میں دونوں طرف مال ہو اور انجام معلوم نہ ہو قمار کی حدود میں داخل
ہے خواہ وہ خرید و فروخت کی شکل میں ہو یا بیمہ کی شکل میں۔
امام دارالہجرہ مالک بن انسؒ اسی قسم کے ایک معاملہ کی مثال دیتے ہیں۔

ان یعد الرجل الی الرجل قد	ایک شخص کسی دوسرے شخص کے پاس آ
صلت و اخلت و وابۃ او غلا	جائے جس کا اونٹ یا کوئی جانور یا غلام گم
وثن هن الاشیاء الخمسون دینارا	ہو گیا ہو اور ان کی قیمت مثلاً پچاس دینار
فیقول اتاخذن ہا منک بعشرین	ہو، وہ جا کر اس سے گمشدہ چیز کو بیس

لہ غور کی تشریح پہلے گزر چکی "خطر" جس کا وجود عدم معلوم نہ ہو، بیمہ میں خطر "واضح صورت
میں پایا جاتا ہے کہ بیمہ شدہ شخص یا شے کا وقت سے پہلے تلف ہونا معلوم نہیں ہوتا اور

مذکورہ وقت معین ہوتا ہے ۱۰ احکام ۳۰۰ ج ۱ ۲۰۰ ج ۲

دینا زافان وجہ ہا المیتاع
 ذهب من مال البائع ثلاثين
 دینا زافان لم یجد ہا ذهب
 البائع منعا بعشرين دينار
 دھما لامید، ریان کیف میكون
 حالہائی ذلیک ولا یجد ریان
 ایضا اذا وجدت تک الفصالۃ
 کیف توخذن وما حدث فیہا
 من امرافہا، مہا یکون فیہا
 دینار میں خریدنا ہوں سو اگر خریدنے والے
 کو گندہ چیز مل جاتی ہے، تو مالک کو تیس دینار
 کا نقصان ہوگا اور اگر نہیں ملتی تو اس کو بیس
 دینار مفت میں مل جائیں گے، ان دونوں
 کو معاملہ کرتے وقت کچھ نہیں معلوم کر کیا
 ہوگا وہ چیز ملتی یا نہیں اور اگر ملتی بھی ہے
 تو کس حال میں اور یہ بھی نہیں معلوم کر
 اس میں کیا زیادتی کمی ہو چکی ہے یہ سب
 "خطر میں داخل ہے۔"

نفضہا و زیادتہا فہذا اعظم المخاصر لے

۵۔ اگر یہ قرار ہے یا خر ہے تو کیا مصالح مذکورہ کے پیش نظر اسے نظر
 انداز کر کے اس معاملہ کے جواز کی کوئی گنجائش نکل سکتی ہے اور اگر نکل
 سکتی ہے تو کیسے؟

جب تک بیمہ کا موجودہ نظام برقرار ہے۔ کوئی صورت نہیں نکل سکتی۔
 ۶۔ اگر بیمہ دار مندرجہ اقسام بیمہ میں سے کسی میں سود لینے سے بالکل محترز
 رہے اور اپنی اصل رقم کی صرف واپسی چاہتا ہو تو کیا معاملہ جائز ہو
 سکتا ہے۔

سود کے ساتھ ہی ساتھ بیمہ زندگی یا بیمہ املاک میں قرار کی جو صورت ہوتی
 ہے اس سے بھی احتراز کر کے تب تو گنجائش نکل سکتی ہے لیکن ربا اور قمار
 کے کاروبار کی اعانت و امداد کی قباحیت بدستور رہے گی۔

۷۔ جو رقم کمپنی بطور سود ادا کرتی ہے اسے ربا کے بجائے اس کی
 جانب سے اعانت و امداد اور تبرع و احسان قرار دیا جائے۔

جب تک معاملہ کی حقیقت تبدیل نہ ہو صرف نام رکھ لینے یا سمجھ لینے سے مسئلہ شرعی میں فرق نہیں پڑتا۔

۸۔ اگر کوئی مسلمان کسی دارالحرب کا باشندہ ہو (مقامی نہایت) اور کمپنی بھی جریوں ہی کی ہو تو کیا اس صورت میں یہ معاملہ مسلمانوں کے لئے جائز ہوگا؟

دارالحرب میں فقہانے "عقود فاسدہ" کی اجازت دی ہے۔ عام کتابوں میں اگرچہ "مستامن" کی قید ہے لیکن شرح السیر الکبیر سے حدیثی مسئلہ کے لئے بھی اجازت معلوم ہوتی ہے۔

ثم قد علم ان	پھر یہ امر معلوم ہے کہ دعبوا، دارالحرب
المد بالاجور بین المسلم	اور دارالاسلام کے باشندوں کے درمیان
والجور فی دار الحرب	جاری نہیں ہے۔

اس کی دلیل بھی خود مؤلف کی زبانی سنئے۔

حضرت عباس رضی اللہ عنہ کے اسلام لانے کے بارے میں اختلاف ہے کہ وہ کب اسلام لائے، بعض کی رائے یہ ہے کہ وہ غزوہ بدر سے قبل ہی اسلام لائے تھے۔ بعض کہتے ہیں کہ غزوہ بدر میں گرفتار کر لئے گئے اور اس کے بعد اسلام لائے، پھر جناب رسول اللہ صلی اللہ علیہ وآلہ وسلم سے "مکہ" واپس جانے کی اجازت چاہی، آپ نے اجازت مرحمت فرمادی، مکہ میں سکونت پذیر رہے، اور وہاں سوکھ کر دوبارہ فتح مکہ تک کرتے رہے حالانکہ سود کی حرمت اس سے قبل آچکی تھی جناب رسول اللہ صلی اللہ علیہ وآلہ وسلم نے اگر سود لیا جو تو

۱۔ وہ معاملات جو شریعت کی نگاہ میں صحیح نہیں ہیں۔ البتہ ان میں رضامندی کی شرط

ضروری ہے۔ عذر کی اجازت نہیں۔ ۳ ص ۱۱۲ ج ۳

واپس کر دو۔ علاوہ انہیں لاتا کلو السرجوا اضعافاً معناً عفتاً (سود نہ کھاؤ، دوچند مسچند، آیت کریمہ غزوہ احد کے زمانہ میں اُتری تھی۔ اور مکہ اس کے کئی سال بعد فتح ہوا، فتح مکہ کے زمانہ میں آپ نے حضرت عباس رضی اللہ عنہ کے پچھلے سارے معاملات کو باطل قرار نہیں دیا۔ سوائے ان معاملات کے جن میں ابھی تک قبضہ نہیں ہوا تھا اس سے معلوم ہوا کہ حربی اور مسلم کے درمیان سودی معاملہ ہو سکتا ہے نہ

ایک اور جزیئہ قابل ملاحظہ ہے۔

ولو كان المسلم في منعة	اگر کوئی مسلمان، اہل اسلام کے لشکر میں
المسلمين فكلوا الحدی من	ہو، حربی نے اپنے قلعہ سے مسلمان سے
حصن و عاملاً بحدی المعانی	گفتگو کی اور معاملات فاسدہ میں سے
الغاسل و فیما بین المسلمین	کوئی معاملہ کر لیا، تو یہ اہم فحش کے نزدیک
فان ذلک لا یجوز،	جائز نہیں۔ البتہ ہم پہلے بتا چکے ہیں کہ
وقد بینا ان کثیراً	ہمارے اکثر مشائخ اس مسئلہ میں بھی جواز
من مشائخنا یقولون	کے قائل ہیں، کیونکہ حربی کا مال مسلمان
بالجواز ہاھنا لان مال	کے حق میں (جب کہ اس میں دھوکہ فرب
المحدی مباح فی حق المسلم	نہ ہو) اباح ہے۔

دار الحرب سے دارالاسلام کی اگر صلح ہو جائے تب بھی اس قسم کے معاملات کی اجازت ہے۔

دار الحرب والوں نے دارالاسلام والوں سے اگر صلح کر رکھی ہو۔ اس زمانہ میں دارالاسلام کا باشندہ ان کے یہاں گیا اور ایک درہم کو دو کے عوض بیچ دیا۔ تو اس میں حرج نہیں ہے کیونکہ

اس صلح سے دارالحرب دارالاسلام نہیں بن جاتا۔ مسلمانوں کے لئے تو دارالحرب والوں کا مال ان کی خوشی اور رضامندی کے بغیر ایسا حرام ہے کیونکہ اس میں "عذر" ہو، جو کہ فریب پایا جاتا ہے۔ لیکن جب انہوں نے خوشی اور رضامندی سے یہ معاملہ کیا ہے تو وہ جو کہ فریب کے معنی معدوم ہو گئے اور ان سے لیا ہوا مال مباح ہو گیا۔

دارالحرب میں "عقود" فاسد رکے جواز کا مسئلہ صرف امام ابوحنیفہؒ کے نزدیک ہی نہیں ہے جیسا کہ عام طور پر مشہور ہے بلکہ امام مالکؒ بھی اس کے جواز کے قائل ہیں البتہ امام موصوف کے نزدیک ایک شرط ہے وہ یہ کہ دارالاسلام سے دارالحرب کی صلح نہ ہو۔

سئل الامام مالک ما حل بین	امام مالک رحمۃ اللہ سے سوال کیا گیا کہ مسلم
المسلم اذا دخل دار الحرب	اگر دارالحرب میں داخل ہو تو وہاں کے
دبین المخری و بیعتا	لوگوں سے سود لے سکتا ہے؟ امام مالکؒ
الامام حل بئیکم و بینہم	نئے دریافت کیا کہ کہ کیا تم میں اور ان میں
ھدنبہ؟ قالوا لا و فقال	صلح ہے؟ کہا گیا انہیں تو آپ نے فرمایا
مالک فلا بأس فی ذلک	کوئی حرج نہیں۔

علامہ شامی کے فتوے میں بھی حربوں سے اس قسم کے معاملات کی اجازت آپ پڑھ چکے ہیں۔ لیکن یہ واضح رہے کہ دھبہ اور قمار نبی قرآن حکیم حرام ہیں۔ اور ان دونوں پر سخت عیدیں آئی ہیں اس لئے اس قسم کے معاملات سے احتراز کرنا ضروری ہے، انتہائی ضرورت و مجبوری کی حالت میں اس طرح کی گنجائش سے فائدہ اٹھایا جاسکتا ہے، اس موقع پر ایک غلط فہمی پیدا ہو سکتی ہے، لہذا اس کے ازالہ کے لئے ہم مولانا سید مناظر احسنؒ کی کتابت نقل کر دینا کافی سمجھتے ہیں۔

اسی مسئلہ کی بنیاد پر ایک اور معاشی سوال پیدا ہو گیا

یعنی

غیر اسلامی حکومت کسی غیر مسلم باشندہ کا روپیہ کسی ایسے ذریعہ سے جو اسلامی قانون کی رو سے بین الدین کا قانونی اور شہرعی ذریعہ نہیں ہے مثلاً دبوا یا قمار اڈیں قبیل کے کسی اور غیر شرعی ذریعہ سے کسی مسلمان کے قبضہ میں آجائے تو کیا قانوناً یہ مسلمان اس کا مالک ہو سکتا ہے یا نہیں چونکہ یہ ایک جائز اور مباح مال پر قبضہ ہے اور مباح و جائز مال کے مملوک ہونے کے لئے صرف قبضہ کافی ہے۔ مثلاً جنگل کے کسی پرندے کا شکار کر کے قبضہ کر لینا اس پرندے کا مالک ہونے کے لئے کافی ہے۔ اسی لئے امام ابو حنیفہؒ کی رائے ہے کہ اس قسم کے اموال کا مسلمان قانونی طور پر مالک بن جاتا ہے اور یہی اُن کا وہ مشہور نقطہ نظر ہے جس کی وجہ سے حنفی فقہ کی عام کتابوں میں لا دبوا بین الحربی والمسلمہ والحربی غیر مسلم اسلامی حکومت کا باشندہ اور المسلم اسلامی حکومت کا باشندہ کے درمیان ربوا (سود) نہیں ہے) کا ذکر پایا جاتا ہے گویا یہ بین الاقوامی قانون کی ایک دفعہ ہے۔ عوام چونکہ اس کے اصل منشاء سے واقف نہیں ہیں۔ اس لئے ان کو حیرت ہوتی ہے کہ ربوا (سود) جب اسلام میں حرام ہے تو ہر جگہ اور ہر شخص سے لینا حرام ہونا چاہئے حربی یعنی غیر اسلامی حکومت کے غیر مسلم باشندوں کے ساتھ اس کے جائز ہونے کے کیا معنی؟ مگر سچی بات یہ ہے کہ حربی کے ساتھ یہ معاملہ ربوا کا معاملہ ہی نہیں ہے بلکہ ایک مباح مال

کو قبضہ میں لے کر اسے ملک بنانا ہے۔ اسی طرح یہ مسئلہ بھی بیان کیا جاتا ہے کہ شرعی غلام اور آقا کے درمیان بھی اگر ربوا کا معاملہ کیا جائے تو وہ بھی ”ربوا“ نہ ہوگا۔ ظاہراً اسکا یہ مطلب نہیں ہے کہ باوجود ربوا اور سود ہونے کے امام نے اس کو حرمت سے مستثنیٰ کیا ہے۔ بھلا ایک مجتہد کو اس کا حق کیا ہے۔ بلکہ بات یہ ہے کہ قانوناً غلام کا مال آقا ہی کا مال ہے۔

۹۔ اگر یہ کاروبار حکومت کے ہاتھ میں ہو تو کیا اس بنادر پر کہ خزانہ محکومت میں رعیت کے ہر فرد کا حق ہوتا ہے۔ زیر بحث معاملہ میں سود کی رقم عطیہ حکومت قرار پاکر دوسرے حدود سے خارج ہو سکتی ہے۔

اگر ہم یہ تسلیم بھی کر لیں کہ خزانہ محکومت میں رعیت کے ہر فرد کا حق ہوتا ہے تب بھی سود کی رقم دوسرے حدود سے خارج نہیں ہوتی۔ کیونکہ ”حق ملک“ اور ملک میں بنیادی فرق ہے۔ حق ملک کو ملک قرار نہیں دیا جاسکتا، ملک کی صورت میں دیکھا نہیں ہوتا۔ مثلاً شرعی غلام اور آقا اگر کوئی سودی معاملہ کریں تو اس کو سود نہیں کہا جائے گا۔ کیونکہ ملک غلام اور آقا کی واحد ہے، اسی طرح اگر ایک شخص اپنی آمدنی کو مختلف مدوں میں تقسیم کر کے الگ الگ رکھ لے پھر ایک مد کے لئے دوسری مد سے قرض لے اور اس میں کچھ رقم بطور سود لگالے تو وہ سود نہیں کہلائے گا۔ علاوہ ازیں جن دو شخصوں کے درمیان شرکت کا معاملہ ہوا اور وہ اس مال مشترک میں آپس میں کوئی سودی معاملہ کریں تو وہ بھی سود نہیں ہوگا۔ شرکت کی وجہ سے دونوں کی ”ملک“ ایک سمجھی جائیگی۔

حق ملک کی صورت میں سود ہوگا مثلاً میاں بیوی جب کہ دونوں کی املاک علیحدہ ہوں، اگر آپس میں کوئی سودی لین دین کریں تو حرام اور ناجائز مقصود ہوگا حالانکہ بیوی کو اپنے شوہر کے مال میں بقدر نفقہ حق ملک ہوتا ہے علیٰ ہذا القیاس

باپ اور بیٹا اگر آپس میں دسوا کا معاملہ کریں تو اس پر حرام ہونے کا حکم لگایا جائے گا اور یہ کہنا کہ بیٹے کے مال میں باپ کا حق ہے اور رسول اللہ صلی اللہ علیہ وآلہ وسلم کا ارشاد ہے انت دما لکد بیک لہ اس معاملہ کو دسوا کے حکم سے خارج نہیں کر سکتا۔

ملک العلماء دسوا جاری ہونے کی شرائط کے سلسلہ میں لکھتے ہیں۔

ومنہ ان لا یكون البذل لایس	بدلیں اگر عاہلہ کرنے والوں کے ملک
ملک لا یحل المتبا یعین فاما لا یجوزی	نہ ہوں تو سوا جاری نہیں ہوگا۔ مثلاً
الربا علی ہذا یخرج العبد لما ذون	عبد ماؤن اگر اپنے آقا کو ایک درہم کے
اذا باع مولاً وہما بید وھمین و	عوض میں دو درہم بیچ دے اور غلام
لیس علیہ دین انت سیجود لانا اذا	پر کسی کا دین نہ ہو تو یہ معاملہ جائز ہے
لہرین علیہ وینا فانی بین کلا	کیونکہ دین نہ ہونے کی صورت میں غلام
فکان البذل لان ملک المولی فلا	کے پاس جو کچھ ہے وہ اس کے آقا کی
یکون هذا بیعاً فلا یتحقق الربا	ملک ہے لہذا بدلیں آقا کی ملک ہیں۔
اذا ہو یختص بالبیعات دکنک	اس لئے یہ بیع ہی نہیں ہوتی۔ لہذا
المتقاضان اذا تابعا وھما	دسوا بھی نہیں ہوگا کیونکہ دسوا بیع
بد وھمین یجوز لان البذل من	کے ساتھ خاص ہے اسی طرح دو شریک
کل واحد منھما مشترک بیئھما	جب اس طرح کا معاملہ کریں تو وہ بھی
فکان مبادلة مالا ببالا فلا یکون	جائز ہے کیونکہ بدل مشترک ہے اسلئے
بیعاً ولا مبادلة حقیقتہ	یہاں حقیقتاً بیع ہی نہیں ہوتی۔

حقیقت ملک اور حق ملک کا فرق ایک اور مسئلہ سے بھی واضح ہوگا۔ مسئلہ یہ ہے کہ بائع فروخت کرنے والا جب خریدنے والے سے کہے کہ میں نے تیرے ہاتھ پر

لہ تم اور تمہارا مال تمہارے باپ کا کہ بائع اٹھنا تیغ م ۱۹۳ ج ۵

لہ عبد ماؤن وہ غلام جس کو اس کے آقا نے تجارت کی اجازت دی ہو۔

مال فروخت کر دیا۔ اس کو "ایجاب" کہا جاتا ہے، ایجاب کے بعد خریدنے والے کو حق ہوتا ہے کہ وہ اس معاملہ کو قبول کرے یا نہ کرے بائع کے ایجاب کے بعد خریدنے والے کو قبول کرنے کا حق معاملہ کی مجلس تک باقی رہتا ہے لیکن اگر بائع کے ایجاب کرنے کے بعد جب کہ مشتری نے قبول نہ کیا ہوا اپنے ایجاب سے رجوع کر لے تو وہ رجوع کر سکتا ہے، اس صورت میں مشتری کا حق قبول سوخت ہو جائے گا۔ اس پر اعتراض ہو سکتا ہے کہ مشتری کو جب مجلس کے اختتام تک حق قبول حاصل ہے تو بائع کو ایجاب سے رجوع نہیں کرنا چاہئے۔ اس اعتراض کا جواب صاحب عنایہ اس طرح دیتے ہیں کہ مشتری کو تو "حق ملک حاصل ہے۔ لیکن بائع کو حقیقت ملک حاصل ہے۔ اور ان دونوں میں بڑا فرق ہے "حقیقت ملک اعلیٰ ہے اور حق ملک ادنیٰ لہذا اعلیٰ ادنیٰ کو سوخت کر دے گا۔ چنانچہ فرماتے ہیں۔

فالجواب ان الایجاب اذا لم یکن	اس کا جواب یہ ہے کہ محض ایجاب سے
مغنیاً للحکم وهو الملك کان الملك	جبکہ حکم یعنی ملک حاصل نہیں ہوتی تو ملک
حقیقۃً لبائع وحق التملک للمشتري	حقیقت کے لحاظ سے بائع کی ہے اور حق
وهو لا یمنع الحقیقۃ لکونها	ملک مشتری کا حق ملک "ملک کو منع نہیں کر
اقوی من الحق لاحالۃ له	سکتا کیونکہ وہ حق سے قوی تر ہے۔

۱۱۔ فرض کیجئے بیمہ کا کاروبار حکومت کے ماتھے میں ہے، ایک شخص بیمہ پالیسی خریدتا ہے اور میعاد میں اصل مع سود کے وصول کرتا ہے، لیکن سود کی رقم صورت ٹیکس یا چندہ خود حکومت کو دے دیتا ہے۔ سود کا لینا "حرام" ہے اس لئے اس کو لے کر پھر واپس کر دیتا ہے اس "حرام" کو حلال نہیں کر سکتا۔

۱۲۔ بیمہ دار اگر سود کی رقم بغیر نیت ثواب کسی دوسرے شخص کو امداد کے

طور پر دے دیتا ہے تو اس صورت میں انشورنس کا معاملہ کیا جائز ہوگا۔

اس صورت میں بھی انشورنس کے کاروبار کی اجازت نہیں ہے الا یہ کہ ناواقفیت کی بنا پر اگر انشورنس کا معاملہ کرے اور اس سے رقم سود وصول ہو جائے تو یہی طریقہ ہے کہ کسی شخص کو بلا نیت ثواب امداد کے طور پر دیدے۔

۱۳۔ اگر انشورنس کے جواز کی کوئی گنجائش نہیں ہے تو کیا مصالح و حاجات مذکورہ کو سامنے رکھ کر اس کا کوئی بدل ہو سکتا ہے جس میں مصالح مذکور موجود ہوں۔ اور اس پر عمل کرنے سے ارتکاب معصیت لازم نہ آئے اگر ہو سکتا ہے تو کیا انشورنس کی مروجہ شکل میں کوئی ایسی ترمیم ہو سکتی ہے جو اسے معصیت سے خارج کر دے اور مصالح مذکور کو فرو نہ کرے اگر ہو سکتی ہے تو کیا ہے۔

الف۔ اس کا بدل پچھلے صفحات میں ہم بتلا چکے ہیں
ب۔ جب تک کہ دسوا اور قسار موجود ہیں معصیت کے دائرہ سے خارج ہونا مشکل ہے۔

بیمہ مروجہ میں دو صورتیں جائز ہیں۔

۱۔ ڈاکخانہ کا بیمہ یہ جائز ہے کیونکہ ددیعت باحبس میں داخل ہے جس طرح

فہیں دینا جائز ہے۔

۲۔ جہاز ران کمپنی اگر بیمہ بھی کرے اور مال کی ضمانت بھی دیدے تو مال تلف

ہونے کی صورت میں اس کو ضمان بنایا جاسکتا ہے اور نقصان کا معاوضہ لیا

جاسکتا ہے جب کہ تاجر نے اس کمپنی کے جہاز میں اپنا مال بھیجا ہو۔

ضمیمہ

متعلقہ

رسالہ ہمیہ کی اہمیت

— شائع کردہ —

جنرل مینجیر ایسٹرن فیڈرل یونین انشورنس کمپنی لمیٹڈ

اسے رسالہ میں ہمیہ کمپنی کی طرف سے بہت لوگوں کی رائیں ہمیہ کی اہمیت کے متعلق شائع کی گئی ہیں جن میں کچھ علماء کے اقوال فتاویٰ بھی ہیں۔ عام رایوں کے متعلق تو ہمیں کچھ لکھنے کی ضرورت نہیں کہ وہ ان کی شخصی رائیں ہیں جن کا مسئلہ شرعیہ سے تعلق نہیں البتہ علماء کے جو اقوال و فتاویٰ نقل کئے گئے ہیں۔ ان میں سخت تکلیف اور مخالفت ہے اور اس کا تعلق شریعت کے حکم سے ہے اس لئے اس کی حقیقت واضح کرنا ضروری ہے۔

جن علماء کے اقوال اس میں پیش کئے گئے ہیں۔ ان میں بجز تین حضرات کے باقیوں کی طرف مروجہ ہمیہ کا جو ازمنسوب کرنا قطعاً غلط اور تکلیف و مخالفت ہے ان میں چند علماء کے اقوال تو خود ان کی تصریح کے مطابق اس پر مبنی ہیں کہ ان کو ہمیہ کمپنی کے قواعد اور معاملات کا علم ہی نہیں تھا۔ صرف اتنی بات سامنے تھی کہ اس سے اعراض

باہمی اور ضرورت کے وقت کے لئے آمدنی میں سے بچت کے نکلنے ہیں۔ جس کے مفید اور محمود ہونے میں کس کو شبہ ہو سکتا ہے۔ مثلاً حضرات ذیل

۱۔ مولانا محمد مسلم عثمانی فاضل دیوبند مرحوم

۲۔ شمس العلماء تاجور نجیب آبادی مرحوم

۳۔ مولانا عبدالقادر فاضل دیوبند

۴۔ مولانا ابو محمد یونس صاحب فاضل دیوبند مرحوم

۵۔ مولانا فیوض الرحمن صاحب مدرسہ نیلا گنبد لاہور

۶۔ مولانا سید محمد طلحہ صاحب پروفیسر اور ٹیل کالج لاہور

ان سب حضرات نے اس کی تصریح پوری وضاحت سے فرمادی ہے کہ ہمیں ہمہ کے اصول قواعد اور معاملات کی تفصیل معلوم نہیں صرف غریبوں کے لئے کچھ پس انداز کرنے کی اور حوادث کے وقت امداد باہمی کی ایک صورت سمجھ کر اس کے جواز کا حکم لکھ رہے ہیں۔

ایسی حالت میں ان کے قول کو ہمہ کے جواز کا فتویٰ قرار دینا کوئی معنی نہیں رکھتا۔ آمدنی سے کچھ پس انداز کرنا جو ضرورت کے وقت کام آسکے اور حوادث کی وقت مصیبت زدہ کی امداد اگر خلاف شرع امور سے خالی ہو تو اس کے جائز بلکہ پسندیدہ اور موجب ثواب ہونے کا کون انکار کر سکتا ہے

لیکن رسالہ ہذا میں پوری تشریح و تفسیر کے ساتھ یہ بات آپ کے سامنے آچکی ہے کہ ہمہ کی مروجہ صورت میں سود بھی ہے اور قمار (جوا) بھی اور یہ دونوں چیزیں حرام ہیں۔ اگر انہیں حضرات سے وہ تمام تفصیلات جن کی رو سے ہمہ کا سود و قمار پر مشتمل ہونا واضح ہو جاتا ہے پیش کر کے سوال کیا جاتا تو یقین تھا کہ ان میں سے ایک بھی اس کے جواز کا فتویٰ نہ دیتا۔

دوسرے وہ حضرات ہیں جن کے فتاویٰ ہمہ زندگی کے حرام و ناجائز ہونے پر طبع شدہ مشہور و معروف ہیں اور ان کے جو فتاویٰ اس رسالہ میں جمع کئے گئے ہیں

ان کا کوئی ادنیٰ اساتعلق بھی ہمیر کے جواز سے نہیں ہے۔

مثلاً اکابر علماء دیوبند مفتی اعظم مولانا عزیز الرحمن صاحب ادریش الحدیث حضرت مولانا سید محمد انور شاہ صاحب حضرت شاہ عبدالعزیز صاحب حضرت مولانا عبدالحمید صاحب لکھنؤی حضرت مولانا مفتی کفایت اللہ صاحب دہلوی شمس العلماء سید نجم الحسن صاحب لکھنوی۔

ان حضرات کے جو فتاویٰ اس سال میں جمع کئے گئے ہیں ان سب کا حاصل اس کے سوا نہیں کہ دارالحرب میں غیر مسلم سے سود لینے کے جواز میں جو بعض فقہانے گنجائش دی ہے بعض نے اس پر فتویٰ دیا ہے اور بعض نے یہ گنجائش بھی نہیں دی البتہ جب ان کو یہ بتلایا گیا کہ مسلمان جو اپنی رقم کا سود انگریزی بینکوں میں چھوڑ دیتے ہیں تو حکومت اس کو عیسائی مشن کے ذریعہ نصرا نیت کی تبلیغ میں خرچ کرتی ہے تو انہوں نے صریح یہ فتویٰ دیا کہ ایسی صورت میں سود کی حرام رقم کو بینک میں نہ چھوڑیں وہاں سے وصول کر کے غریبوں پر صدقہ کر دیں۔ مطبوعہ رسالہ جن لوگوں کے سامنے یہودہ حرفت بھرت اس کی تصدیق کریں گے کہ ان فتاویٰ میں صریح مسئلہ کی نوعیت اس حالت کے لئے بیان کی گئی ہے جب کہ انسان دارالحرب میں رہتا ہو اور اہل حرب اس کے سود کی چھوڑی ہوئی رقم کو اسلام کے خلاف کاموں میں استعمال کرتے ہوں۔ ان مسائل کا پاکستان کی اسلامی حکومت سے کیا واسطہ، پاکستان دارالاسلام ہے، یہاں سود کی رقم نصرا نیت کی تبلیغ پر خرچ کرنے کا کوئی امکان نہیں اس کے علاوہ یہ بتلایئے کہ اس مسئلہ کا ہمیر مردجہ کے جواز سے کو شاعلا قہ ہے کہ رسالہ ہمیر کی اہمیت "میں ان فتاویٰ کو نقل کرنے کے بعد رسالہ مذکورہ کے صفحہ ۲۲ میں ان بزرگوں پر یہ تہمت لگائی گئی ہے کہ انہوں نے ہمیر مردجہ کے جواز کے فتوے دیئے ہیں۔ ان کے الفاظ یہ ہیں۔

مولانا کفایت اللہ صاحب سابق صدر جمعیۃ علماء ہند دہلی اور مولانا عزیز الرحمن صاحب مفتی دارالعلوم نے فتوے صادر فرمائے

ہیں کہ زندگی کا بیمہ کرانا اسلامی تعلیم کے خلاف نہیں۔ یہ ایک
قسم کی تجارت ہے۔ جو کہ فضول خرچیوں اور اسراف بے جا کے دباؤ
سے بچانے کے لئے بہت مفید ہو سکتی ہے۔

کتنی بڑی جسارت ہے کہ ان اکابر علماء کی طرف بیمہ مروجہ کے جواز کے
فتوے منسوب کر دیئے حالانکہ ان سب حضرات کے فتاویٰ جو عموماً شائع بھی ہو
چکے ہیں۔ ان میں زندگی کے بیمہ مروجہ کو صراحتاً حرام کہا گیا ہے۔ اور شدت
کے ساتھ منع کیا گیا ہے۔ ان میں سے بہت سے حضرات کے فتاویٰ شائع بھی
ہو چکے ہیں۔



ہیمہ کمپنی کے ذمہ دار

توجہ فرمائیں

پہلی بات تو یہ ہے کہ پاکستان میں ہیمہ کا کاروبار کرنے والے حضرات عموماً مسلمان ہیں خدا کے لئے اس چند روزہ کاروبار پر آخرت کو قربان نہ کریں۔ حرام معاملات پر حلال کا ایبل لگانے کے بجائے اس کی نگر کریں کہ ادا و باہمی کی شرعی اور جائز صورت کو اختیار کریں جو رسالہ ہذا میں لکھ دی گئی ہے اور جو رقیب لوگوں کی جمع ہوتی ہیں ان کو تجارت پر لگا کر سود کے بجائے تجارتی نفع تقسیم کریں، جو سراسر فائدہ ہی فائدہ ہے اور پوری قوم کے لئے نفع بخش جائز و حلال معاملہ ہے اور اگر خدا نخواستہ وہ خود حلال و حرام سے بے نیاز ہو کر چند روزہ مال و دولت کمانے کو اپنا مقصد بنا ہی چکے ہیں۔ تو کم از کم اکابر علماء اور اہل فتویٰ پر اپنی رائے تقویٰ پنے اور ان پر تہمت لگانے سے تو پرہیز کریں کہ یہ تحریریت دین کا دوسرا گناہ ہے جس کی اس کاروبار میں کوئی ضرورت بھی نہیں۔

وہ اپنی اس ذمہ داری کو بھی محسوس کریں کہ ان بزرگوں کی طرہت غلط فتوؤں کو منسوب کرنا اخلاقی کسے علاوہ قانونی جرم بھی ہے مسلمانوں کو آزمائش میں نہ ڈالیں کہ وہ اس معاملہ کو عدالت میں چیلنج کرنے پر مجبور ہوں۔ اللہ تعالیٰ سب مسلمانوں کو مال و دولت کی ایسی محبت سے بچائے جو ان کی آخرت کو برباد نہ کرے۔ واللہ المستعان

محمد شفیع

خادم دارالعلوم کراچی

بندہ

پھر حصے

کامل اردو

علم الفقہ

ادب مولانا سید الشکور سیکھوٹی

علم الفقہ میں فقہ کی تمام ضخیم اور مستند کتابوں کے تمام مضامین سہل اور آسان اردو میں منتقل کر دیے گئے ہیں جنہیں عربی میں ہونیکی وجہ سے اردو دان طبقہ نہیں پڑھ سکتا تھا علم الفقہ اسلامی احکام و مسائل کی ایسی مستند اور جامع کتاب ہے کہ لوگ اس کے بعد دوسروں سے مسائل پوچھنے کی زحمت سے بچ جائیں گے۔

علم الفقہ کا ہر مسلمان گھر میں ہونا ضروری ہے تاکہ ہر شخص روزمرہ پیش آنے والے مسائل کا حل خود تلاش کر سکے۔ اس کتاب کا مطالعہ سینکڑوں کتب تکبیرے نیاز کر دیگا علم الفقہ کے متعلق ہندوپاک کے تمام علمائے اس کی جامعیت و افادیت پر مہر تصدیق ثبت کی ہے۔ یہ کتاب چھ حصوں پر مشتمل ہے۔

علم فقہ اول میں پاکی ناپاکی غسل وضو کے مفصل مسائل اور احکام درج ہیں۔
علم فقہ دوم میں نمازوں یعنی فرض و سنن و نوافل اور اذان کے احکام درج ہیں۔
علم فقہ سوم میں روزہ رمضان رویت ہلال اور اعتکاف کے جملہ احکام درج ہیں۔
علم فقہ چہارم میں زکوٰۃ و صدقات کے مسائل ہیں اور یہ کن لوگوں پر واجب ہے۔ اور اس کی شرائط کیا ہیں۔

علم فقہ پنجم میں حج کے تمام مسائل اور یہ کن لوگوں پر فرض ہے اور اس کے شرائط کیا ہیں علم فقہ ششم میں معاشرت نکاح و طلاق طلع و مہر وغیرہ اور دوسرے وہ تمام مسائل جو روزہ مرتہ پیش آتے ہیں۔ کتابت و طباعت اور صحت خصوصی توجہ سے کرائی گئی ہے۔

کافہ سفید گلیز۔ کل صفحات ۷۷۷ سائز ۲۶ × ۲۰

مجلد مع حسین سورتی قیمت روپے

دارالاشاعت۔ مقابل مولوی مسافر خانہ۔ کراچی را

حضرت مولانا مفتی محمد شفیع صاحب کی چند بہترین تصانیف

جلد ۸	تفسیر معارف القرآن اردو
جلد ۲	فتاویٰ دارالعلوم دیوبند کامل
جلد	حکم نبوت کامل تین حصے
جلد	اسلام کا نظام اراضی
جلد	علمی کنگول
جلد	مسئلہ سود
جلد	آلات جدیدہ کے شرعی احکام
جلد	سیرت خاتم الانبیاء
جلد	پراویث نیٹ فنڈ پر سود کا مسئلہ
جلد	شہید کربلاؑ
جلد	ضبط ولادت
جلد	روح تصوف
جلد	قرآن میں نظام زکوٰۃ
جلد	اسلام کا نظام تقسیم دولت
جلد	آداب المساجد
جلد	ہمیت زندگی اور انشورنس
جلد	مصلحت کے بعد راحت دافع الاناس
جلد	ذکر اللہ اور فضائل درود و سلام مع رجوع الی اللہ
جلد	احکام حج و عمرہ
جلد	گناہ بے لذت

دارالاشاعت - مقابل مولوی مسافر خانہ کراچی

کتاب قصص و اسلامی حکایات و غیرہ

قصص القرآن	کاملاً جامعہ سورہ شکر کا قرآن	شہداء علیہ السلام کی سوانح حیات اور ان کی دعوت میں کی مشق آپ صلی اللہ علیہ وسلم کے عظیم شہداء کی حیات
قصص الانبیاء	حضرت آدم کے بعد ان کے کثرت و عظمت و تاثیر اور ان کے حالات	
قصص الانبیاء	داغریزی، سندرم بالاکتاب کا انگریزی ترجمہ	
حیات الصحابہ	صحابہ کے حالات میں تبلیغی جماعت کی مشہور کتاب	
عسرت تھانوی کے پسندیدہ واقعات	حضرت تھانوی کے ہر حال و حکایات سے جو کہ عام فہم اور بڑے بڑے علما	
لطائف علمیہ ترجمہ کتاب الای کیا	ذہانت، عقل و دانا کی اور عام فہم و بڑے بڑے علما کی کتاب	
ارواح ثلاثہ برہ	شاہ ولی اللہ کے خاندان اور علمائے دیوبند کی دلچسپ حکایات۔	مولانا اشرف علی
حکایات صحابہ	صحابہ کی پسندیدہ دلچسپ حکایات۔	مولانا محمد زکریا
علمی کشکول	علمی اسلامی تاریخ کی دلچسپ مضامین۔	مفت محمد شفیع
فسانۂ آدم	حضرت آدم و حوا علیہ السلام کا بیجا دلچسپ قرآنی قصہ	عالم محمد اسماعیل دہلوی
جلوہ طور	حضرت موسیٰ علیہ السلام کا بیجا قرآنی دلچسپ قصہ	" " "
داستان یوسف	حضرت یوسف اور زلیخا کا بیجا قرآنی دلچسپ قصہ	" " "
تاج سلیمانی	مشہور پیر حضرت سلیمان و ملکہ بلقیس کا بیجا قصہ	" " "
ملت ابراہیم	مشہور پیر حضرت ابراہیم و حضرت اسماعیل کا بیجا قصہ	" " "
معجزات مسیح	حضرت عیسیٰ علیہ السلام کا بیجا قصہ اور معجزات	" " "
معراج رسول	آنحضرت صلی اللہ علیہ وسلم کی معراج کا قصہ	" " "
صبر ایوب	حضرت ایوب علیہ السلام کے صبر کا دلچسپ بیجا قصہ	" " "
طوفان نوح	مشہور پیر حضرت نوح علیہ السلام کا دلچسپ بیجا قصہ	" " "
قضاء یونس	مشہور پیر حضرت یونس علیہ السلام کا دلچسپ بیجا قصہ	" " "
قضاء جرجیس	حضرت جرجیس پطیسر کا دلچسپ بیجا قصہ	" " "
قضاء اصحاب کعبہ	ان دینداروں کا قصہ جو کئی سو سال تک غار میں سوتے رہے	" " "
موت کا منظر	شہداء اور اس کی رحمت اور رحمت ناک انجام	" " "
بستان اولیاء کامل	اولیاء اللہ اور مشہور بزرگوں کے دلچسپہ حالات	" " "
روز محشر	میراث مشرقت و ذریعہ حساب کتاب کا قصہ	" " "
شہادت حسنین	حضرت حسین و حسن رضی اللہ عنہما کے حالات	" " "
عشق الہی	اللہ تعالیٰ سے عشق کے اولیاء اللہ کے حالات	" " "
نیکی پدی	نیکی و بری کے متعلق دلچسپ کتاب	" " "
آنحضرت کے تین سو معجزات	آنحضرت کے تین سو معجزات قرآن و حدیث سے۔	مولانا محمد سعید
مسلمان فاتحین	آپ صلی اللہ علیہ وسلم کے مشہور واقعات	امیر مصلح محمد علی شاہ
نہایت ندرت ناک و کم دیکھا گیا کتب خانہ		دارالاشاعت اردو بازار کراچی